
Manobodha 2

ಮನೋಬೋಧಃ 2

Document Information



Text title : manobodhaH 2 marAThI manAche shlokasya saMskRitAnuvAda

File name : manobodha-skt2.itx

Category : raama, samartha-rAmadAsa

Location : doc_raama

Author : Swami Ramdas, translator Vishvanath Keshava Chatre

Transliterated by : Sunder Hattangadi

Proofread by : Sunder Hattangadi

Description/comments : in Sanskrit by Chatre, verses for mind

Latest update : June 20, 2015

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಮನೋಬೋಧಃ 2



ಮನೋಬೋಧಃ ಶ್ರೀಸಮರ್ಥರಾಮದಾಸಸ್ವಾಮಿವಿರಚಿತಃ

ಸಂಸ್ಕೃತ ಅನುವಾದಕ ವಿಶ್ವನಾಥ ಕೇಶವ ಭತ್ತೇ

ರಾಮಾಪ್ತಿಮಾರ್ಗಃ

ಗಣಾಧೀಶಮೀಶಂ ಗುಣಾನಾಮನಂತಂ ಜಗಜ್ಜ್ವತಮೇತದ್ಯತೋ ನಿರ್ಗುಣಂ ತಂ .

ಚತುರ್ವಾಕ್ಯನಿಂ ಶಾರದಾಂಬಾಂ ಚ ವಂದೇ ಸುದೃಗ್ಗೋಚರೋ ಮೇಘಸ್ತು

ರಾಮಾಪ್ತಿಮಾರ್ಗಃ .. 1..

ಮನೋ! ಭದ್ರ! ಭಕ್ತೇಃ ಪಥೈವ ಪ್ರಯಾಯಾತ್ ಸ್ವಭಾವಾತ್ತತಃ ಶ್ರೀಹರಿಃ ಸ್ಯಾತ್
ಪ್ರಸನ್ನಃ .

ಜನೈರ್ನಿಂದಿತಂ ತತ್ ತ್ಯಜೇತ್ ಸರ್ವಥೈವ ಜನೈರ್ವಂದಿತಂ ಸರ್ವಭಾವೇನ
ಕುರ್ಯಾತ್ .. 2..

ಪ್ರಭಾತೇ ಪ್ರಭುರ್ಧ್ಯಾಯತಾಂ ರಾಮಚಂದ್ರೋ ಗಿರಾ ಪ್ರೋಚ್ಯತಾಂ ಪಾವನಂ
ರಾಮನಾಮ .

ಸದಾಚಾರಮತ್ಯಾಜ್ಯಮೇವಾಚರನ್ನಾ ಸುಧನ್ಯೋ ಭವೇದ್ಭೂತಲೇಽಸ್ಮಿನ್ನವಶ್ಯಂ ..
3..

ಮನೋ! ಮಾಘಸ್ತು ದುರ್ವಾಸನಾಯಾ ಲವೋಽಪಿ ಮನೋ! ಮಾ
ಸ್ವಶೇತ್ಪಾಪಬುದ್ಧಿಸ್ತಥಾ ತ್ವಾಂ .

ಮನೋ! ಮಾ ತ್ಯಜೇತ್ ಸರ್ವಥಾ ಧರ್ಮನೀತಿ ಮನೋ! ರೇಘಸ್ತು ಸಾರೋದ್ಧೃತೌ
ತೇ ವಿವೇಕಃ .. 4..

ಮನಃ! ಪಾಪಸಂಕಲ್ಪಮಾಶು ತ್ಯಜ ತ್ವಂ ಸಮಾಶ್ರೀಯತಾಂ ಸತ್ಯಸಂಕಲ್ಪ ಏವ .

ಮನೋ! ವಾಸನಾ ಮಾಘಸ್ತು ಶಬ್ದಾದಿಕೇಷು ವಿಕಾರಾಭಿಭೂತಂ ವಿನಿಂದಂತಿ
ಲೋಕಾಃ .. 5..

ಮನೋ! ಮಾಘಸ್ತು ದುಃಖಾವಹಃ ಕ್ರೋಧ ಏಷೋ ವಿಕಾರೀ ಚ ಕಾಮಃ
ಪ್ರಕಾರೈರನೇಕೈಃ .

ಮನೋ! ನ ಶ್ರಯೇತ್ಪಾಪಮೂಲಂ ಚ ಲೋಭಂ ವಸೇನ್ಮತ್ಸರಾದ್ಧಂಭದೈತ್ಯಾಚ್ಚ
ದೂರಂ .. 6..

ಮನೋ! ರೇವಲಂಬಸ್ವ ಧೈರ್ಯಂ ಪ್ರಸಂಗೇ ಗಿರಂ ಮರ್ಮಭೇತ್ರಿಮಪಿ ತ್ವಂ
ಸಹಸ್ವ .

ಸ್ವಯಂ ಬ್ರೂಹಿ ರೇ! ನಮ್ರವಾಚೈವ ನಿತ್ಯಂ ಮನಸ್ತೋಷಯ ತ್ವಂ ತತಃ
ಸರ್ವಲೋಕಾನ್ .. 7..

ಸ್ವದೇಹಾವಸಾನೇಽಪಿ ಜೀವೇತ್ ಸ್ವಕೀರ್ತಿಃ ತಥೈವ ಕ್ರಿಯಾಂ ಸನ್ನನೋ ರೇ!
ಕುರುಷ್ವ .

ತ್ವಯಾ ಚಂದನೇನೇವ ರೇ! ಸ್ವಕ್ಷಯೇಣ ಪ್ರತೋಷೋಽರ್ಜಿತವ್ಯಸ್ತತಾಮಂತರಾಣಾಂ
.. 8..

ಮನಃ ಪುಷ್ಯತಾಂ ಮಾ ಪರಾರ್ಥೇಽಭಿಲಾಷೋ ಹ್ಯತಿಸ್ವಾರ್ಥಬುದ್ಧಿರ್ಮಹಾಪಾತಕಾಯ

ಫಲಂ ಪಾಪಕೃತ್ಯಸ್ಯ ಭೋಕ್ತಾವ್ಯಮೇವಾ ಚಿರೇಷ್ಟಂ ನ ಚೇಲ್ಲಭ್ಯತೇ, ದುಃಖಮುಗ್ರಂ
.. 9..

ಅಖಂಡಂ ಮನೋ! ರಕ್ಷತಾಂ ಪ್ರೇಮ ರಾಮೇ, ವಿಷಾದಂ ವಿನಾ ಪ್ರಾಪ್ತದುಃಖಂ
ಸಹೇತ .

ಸುಖಂ ಮನ್ಯತಾಂ ತತ್, ತನೋರ್ಯತ್ತು ದುಃಖಂ ವಿವೇಕೇನ ಚ
ಸ್ಥಿಯತಾಮಾತ್ಮರೂಪೇ .. 10..

ಕ ಆಪ್ನೋತಿ ಸರ್ವಾಣಿ ಲೋಕೇ ಸುಖಾನಿ? ವಿಚಿಂತ್ಯೇತಿ ರೇಽನ್ವೇಷಿತವ್ಯಂ ತ್ವಯೈವ

ಕೃತಂ ಕರ್ಮ ಯಾದೃಕ್ ಪುರಾ ಹಿ ತ್ವಯೈವ ತಥೈವೋಪಭೋಕ್ತವ್ಯಮಸ್ಮಿನ್
ಶರೀರೇ .. 11..

ಮನಃ! ಸಂತತಂ ಚಿಂತಯೇನ್ನ ಸ್ವದುಃಖಂ ಮನಃ! ಶೋಕಚಿಂತೇ ತ್ಯಜೇದ್ ರೇ!
ಸುದೂರಂ .

ವಿವೇಕೇನ ಸಂತ್ಯಜ್ಯತಾಂ ದೇಹಬುದ್ಧಿ- ವಿರೋಧೇನ ರೇ! ಭುಜ್ಯತಾಂ ಮುಕ್ತಿಸೌಖ್ಯಂ
.. 12..

ಗತಿಃ ಕಾಽಭವದ್ ಭೋ ಮನೋ! ರಾವಣಸ್ಯ? ಸರಾಜ್ಯಂ ತ್ವಕಸ್ಮಾದ್ವಿನಾಶಂ
ಗತೋಽಸೌ .

ತ್ಯಜಾತೋ ದುರಿಚ್ಛಾಂ ಮನಃ! ಶೀಘ್ರಮೇವ ಗ್ರಸಿಷ್ಟುರ್ಹಿ ಕಾಲೋಽನುಧಾವತ್ಯಖಂಡಂ
.. 13..

ತನುಂ ಕರ್ಮಭಿರ್ಲಭ್ಯವಾಜ್ಞಾ ಜೀವ ಏಷಃ, ಪರಂ ಸಾಪನೀತಾ ತು ಕಾಲೇನ ಕಾಲೇ

ಮಹಾಂತೋಽಪಿ ಮೃತ್ಯೋಃ ಪಥೈವ ಪ್ರಯಾತಾ ಅನಂಖ್ಯಾಶ್ಚ ಜಾತಾ ಮೃತಾಶ್ಚಾಪಿ
ಮಹ್ಯಾಂ .. 14..

ಇಯಂ ಮರ್ತ್ಯಭೂಮಿರ್ಮನಃ ! ಸತ್ಯದೃಷ್ಟ್ಯಾ, ಸಮಸ್ತಾಶ್ಚ ಜೀವಾ ಅಹಂತಾವದೃಷ್ಟಾಃ

ಚಿರಂಜೀವ್ಯಶೇಷಂ ಚ ತೇ ಮನ್ಯಮಾನಾ, ಅಕಸ್ಮಾತ್ ಪರಿತ್ಯಜ್ಯ ಸರ್ವಂ ಪ್ರಯಾಂತಿ
.. 15..

ಅಧೈಕಂ ಮೃತಂ ಶೋಚತೀಹ ದ್ವಿತೀಯಸ್ ತಮನ್ವೇತ್ಯಕಸ್ಮಾದಹೋ ! ಸೋಽಪಿ
ಶೋಚನ್ .

ಸುದುಷ್ಕರಲೋಭೋ ಮನಃಕ್ಷುಬ್ಧತಾಯೈ, ಸ ಆಪ್ನೋತಿ ತಸ್ಮಾತ್ ಪುನರ್ಜನ್ಮ
ಜೀವಃ .. 16..

ವೃಥೈವೋಹ್ಯತೇ ಮಾನವೇನೇಹ ಚಿಂತಾ, ಭವತ್ಯೇವ ಭಾವಿ ಹ್ಯಕಸ್ಮಾತ್ ಸಮಸ್ತಂ

ನರೋ ಭೋಗಮಾಪ್ನೋತಿ ಕರ್ಮಾನುರೂಪಂ, ವಿಷಾದಂ ಶ್ರಯತ್ಯಲ್ಪಧೀಸ್ತದ್ವಿಯೋಗಾತ್
.. 17..

ವಿನಾ ರಾಮಮನ್ಯೇನ ನಾಶಾ ನಿಧೇಯಾ, ನ ಗೇಯಾ ಚ ಕೀರ್ತಿರ್ಮನೋ !
ಮಾನವಸ್ಯ .

ಸ್ತುತೋ ಯಃ ಪುರಾಣೈಸ್ತಥಾ ವೇದಶಾಸ್ತ್ರೈಃ, ಸ್ತವಾತ್ಸಸ್ಯ ಸರ್ವೇ ಸ್ತುತಾ
ಗೌರವಾರ್ಹಾಃ .. 18..

ಮನಃ ! ಸರ್ವಥಾ ಮಾ ಸಖೇ ! ಪ್ರೋಜ್ಞ ಸತ್ಯಂ, ಅಸತ್ಯಂ ಮನೋ ! ಮಾ
ಪ್ರತಿಷ್ಠಾಪಯಸ್ವ .

ಮನೋ ! ರೇ ವದೇತ್ ಸತ್ಯವಾಚೈವ ಸತ್ಯಂ, ಅಸತ್ಯಂ ತ್ವಸತ್ಯಂ, ಮನಃ !
ಸಂತ್ಯಜೇತ್ತತ್ .. 19..

ಕ್ರಿಯಾನ್ ರೇ ! ಸಹಹ ! ಕ್ಲೇಶದೋ ಗರ್ಭವಾಸಃ, ಪ್ರರುದ್ಧೋ ಮನಃ ! ಪಚ್ಯತೇ ತತ್ರ
ಜೀವಃ .

ಅಧೋವಕ್ತ್ರಜೀವಸ್ಯ ದುಃಖಂ ಮಹತ್ತದ್- ಮನೋ ! ಮಾಸ್ತು ತಾದೃಕ್ಷಕೃಚ್ಛಂ
ಪುನಸ್ತೇ .. 20..

ಮನೋ ! ಮಾಸ್ತು ಜನ್ಮಪ್ರಸೂರ್ವಾಸನಾ ತೇ, ನ ವಾ ಕಾಮನಾ ದ್ರವ್ಯದಾರಾದಿಕಾನಾಂ

ಮನೋ ! ಯಾತನಾ ದುಃಸಹಾ ಗರ್ಭವಾಸೇ, ಮನೋ ! ಭದ್ರ ! ಸಮ್ಮೇಲಯ
ದ್ರಾಕ್ ಸರಾಮಂ .. 21..

ಮನಃ ! ಸಜ್ಜನ ! ತ್ವಂ ಹಿತಂ ಮೇ ಕುರುಷ್ವ, ದೃಢಂ ರಾಘವಂ ಧಾರಯಾಂತಃ ಸದೈವ

ತ್ರಿಲೋಕಾಧಿಪೋಽಸೌ ಹನೂಮತ್ಪಭೂಶ್ಚ ಮಹಾರಾಜ ಉದ್ಧಾರಕರ್ತಾ
ಜನಾನಾಂ .. 22..

ಮನೋ ! ಬ್ರೂಹಿ ಮಾನ್ಯದ್ ವಿನಾ ರಾಮಕೀರ್ತಿಂ, ವೃಥಾ ಭಾಷಣಾನ್ನಾಸ್ತಿ ರೇ !
ಸೌಖ್ಯಲಾಭಃ .

ಹರತ್ಯೇಷ ತೇನುಕ್ಷಣಂ ಕಾಲ ಆಯುಸ್- ತತಸ್ತ್ವಾಂ ನು ಕೋ ಮೋಚಯೇದ್
ದೇಹಪಾತೇ ?.. 23..

ವಿನಾ ರಾಘವಂ ಕಿಂ ವೃಥಾ ಕ್ಲೇಶಿತವ್ಯಂ ? ಪೃಥಗ್ಗೋಕವತ್ ಕಿಂ ವೃಥಾ ಜಲ್ಪಿತವ್ಯಂ
?.

ಮನೋ ! ವಾಚಿ ತೇ ರಾಮಾನಾಮಾಸ್ತ್ವಖಂಡಂ, ನ ಸಂಬಾಧತಾಂ
ತ್ವಾಮಹಂತಾಘರೂಪಾ .. 24..

ಮನೋ ! ಭದ್ರ ! ನೋದ್ವಿಜ್ಯತಾಂ ಬೋಧನಾನ್ನೇ, ಕುತೋ ರಾಮಲಾಭೋ
ಭವೇದನ್ಯಥಾ ತೇ! .

ಅವಶ್ಯಂ ಸಮಾಯಾತಿ ದುಃಖಂ ಸುಖಾಂತೇ, ವಿನಂಕ್ಷ್ಯತ್ಯಶೇಷಂ ಚ ಕಾಲೇ
ಸಮಸ್ತಂ .. 25..

ಕೃತಾ ಭೂರಿಯತ್ನಾ ವಪೂರಕ್ಷಣಾರ್ಥಂ, ತದಂತೇ ತು ಕಾಲೇನ ಕಾಲೇಽಪನೀತಂ .
ಭಜಾನನ್ಯಭಕ್ತ್ಯಾ ರಘುಶ್ರೇಷ್ಠಮೇನಂ, ತ್ಯಜಾಶೇಷಚಿಂತಾಂ ಚ ಸಂಸಾರಜನ್ಯಾಂ ..
26..

ಭವಾತ್ ಕಿಂ ವೃಥಾ ಭೀರುವದ್ ರೇ! ಬಿಭೇಷಿ ? ತ್ಯಜಾಶೇಷಭೀತಿಂ ಚ ಧೈರ್ಯಂ
ಶ್ರಯಸ್ವ .

ಸಮಧೋಽನ್ತಿಕೇ ರಕ್ಷಿತಾ ರಾಮ ಏಷ, ಉಪೇಕ್ಷೇತ ನ ಕ್ರೋಧತಪ್ತೇ ಕೃತಾಂತೇ ..
27..

ಜಹಾತ್ಯೇಷ ದಾಸಪ್ರಿಯೋ ನೈವ ರಾಮಃ
ಧನುರ್ಧಾರಿರಾಮಃ ಸ ರೇ! ದೀನನಾಥಃ ಪುರೋ ವೀಕ್ಷ್ಯ ತಂ ಕಂಪತೇ
ತ್ವಂತಕೋಽಪಿ .

ಮನಃ ಸತ್ಯಮೇತನ್ನ ಭೋಃ ಶಂಕನೀಯಂ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 28..

ತ್ರಿಲೋಕ್ಯಾ ತು ಯನ್ನೂಪುರಂ ಗರ್ಜತೀವ ಯದ್ ಅಂತೇ ಜಯೀ ರಾಮದಾಸಃ
ಸದೈವ .

ಅಯೋಧ್ಯಾಮಶೇಷಾಂ ದಿವಂ ಯೋ ನಿನಾಯ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 29..

ಸಮರ್ಥಸ್ಯ ದಾಸೇ ಕ್ಷಣಂ ವಕ್ರದೃಷ್ಟಿಂ ಕ ಉತ್ಕೇಸ್ತುಮಸ್ಯಾಂ ಕ್ಷಿತೌ ಸ್ಯಾತ್
ಸುದೃಷ್ಟಃ .

ಮುದಾ ವಣ್ಯತೇ ಯಸ್ಯ ಲೀಲಾ ತ್ರಿಲೋಕೇ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 30..

ಮಹಾಸಂಕಟೇಭ್ಯಃ ಸುರಾ ಯೇನ ಮುಕ್ತಾ ಗುಣೇ ಸರ್ವತೋ ಯೋ ಬಲಿಷ್ಠಃ
ಪ್ರತಾಪೀ .

ಸದಾ ಸ್ಮರ್ಯತೇ ಯಃ ಶಿವಾಶಂಕರಾಭ್ಯಾಂ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 31..

ಅಹಲ್ಯಾ ಶಿಲಾರೂಪತೋ ಯೇನ ಮುಕ್ತಾ ಪದಸ್ಪರ್ಶಮಾತ್ರೇಣ ದಿವ್ಯಾ ಕೃತಾ ಚ .
ಯಯುರ್ವಿಕ್ಲಮಂ ವರ್ಣನೇ ಯಸ್ಯ ವೇದಾ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 32..

ಶಶೀ ಭಾಸ್ಕರಸ್ತಾರಕಾ ಮೇಘಮಾಲಾ ವಸಂತೀಹ ಯಾವಚ್ಚ ಮಂದಾರಮೇರೂ

ಚಿರಂಜೀವಿಂತಾಂ ಯೇನ ನೀತೌ ಸ್ವದಾಸೌ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 33..

ಉಪೇಕ್ಷಾ ತು ಸಂಭಾವ್ಯತೇ ನೈವ ರಾಮಾತ್ ಪರಂ ಚಂಚಲಂ ತನ್ನನೋ
ಮಾನವಸ್ಯ .

ಪುರೋವಾಚ ಯೋ 'ಭಕ್ತಚಿಂತಾ ವಹಾಮಿ' ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮ .. 34..

ನರೋ ಯಾದೃಶಂ ಭಾವಮಂತರ್ಬಿಭರ್ತಿ ವಸತ್ಯಂತರೇ ತಾದೃಶಸ್ತಸ್ಯ ದೇವಃ .
ಅನನ್ಯಸ್ಯ ಯೋ ರಕ್ಷಿತಾ ಚಾಪಪಾಣಿಃ ಜಹಾತ್ಯೇಷ ದಾಸಪ್ರಿಯೋ ನೈವ ರಾಮಃ ..
35..

ಸಮೀಪಸ್ಥ ಏವಾಸ್ತಿ ದೇವಃ ಸದೈವ ಕೃಪಾಲುಃ ಪರೀಕ್ಷೇಚ್ಛುಕಸ್ತು ಕ್ಷಣೈಕಂ .
ಸುಸ್ವಾನಂದರೂಪಶ್ಚ ಮೋಕ್ಷಪ್ರದೋ ಯೋ ಜಹಾತ್ಯೇಷ ದಾಸಪ್ರಿಯೋ ನೈವ
ರಾಮಃ .. 36..

ಯಥಾ ಪ್ರತ್ಯಹಂ ಚಕ್ರವಾಕಾರ್ಥಮರ್ಕಃ ತಥಾ ಧಾವತಿ ದ್ರಾಕ್ ಪ್ರಭುಃ ಸಂಕಟೇ
ಯಃ .

ನದತ್ಯಂಬರೇ ಡಿಂಡಿಮೋ ಯಸ್ಯ ಭಕ್ತೇಃ ಜಹಾತ್ಯೇಷ ದಾಸಪ್ರಿಯೋ ನೈವ ರಾಮಃ
.. 37..

ಮನಃ! ಸಜ್ಜನ! ಸ್ಥೀಯತಾಂ ರಾಮರೂಪೇ!

ಮನಃ! ಪ್ರಾರ್ಥನಾ ಮಾಮಿಕೇಯಂ ತ್ವದಗ್ರೇ, ಸದಾ ರಾಮಮೀಕ್ಷಸ್ವ
ಸಾಶ್ಚರ್ಯಮೇನಂ .

ಅವಜ್ಞಾಯತಾಂ ಮಾ ಕ್ಷಣಂ ಬೋಧ ಏಷೋ, ಮನಃ! ಸಜ್ಜನ! ಸ್ಥೀಯತಾಂ
ರಾಮರೂಪೇ! .. 38..

ಪುರಾಣೈಶ್ಚ ಯೋ ವರ್ಣ್ಯತೇ ವೇದಶಾಸ್ತ್ರೈಃ, ಸ್ಥಿರಂ ಯಸ್ಯ ಭಕ್ತ್ಯಾ
ಸಮಾಧಾನಸೌಖ್ಯಂ .

ತ್ಯಜಾಶೇಷಚಾಂಚಲ್ಯದೋಷಂ ತಮಾಪ್ತುಂ, ಮನಃ! ಸಜ್ಜನ! ಸ್ಥೀಯತಾಂ
ರಾಮರೂಪೇ! .. 39..

ಮನಃ! ಪ್ರಾಪ್ಯತೇ ಯತ್ರ ಸೌಖ್ಯಂ ಸಮಸ್ತಂ, ವಸಾತ್ಯಾದರಾತ್ತತ್ರ ರೇ! ಸಾವಧಾನಂ

ವಿವೇಕೇನ ದುಷ್ಕಲ್ಪನಾ ರೇ! ನಿರಸ್ಯ, ಮನಃ! ಸಜ್ಜನ! ಸ್ಥೀಯತಾಂ ರಾಮರೂಪೇ! ..

40..

ಭ್ರಮಿತ್ವಾ ಭೃಶಂ ಲಪ್ಸ್ಯಸೇ ರೇ! ನ ಸೌಖ್ಯಂ, ಶ್ರಮಾ ನಿಷ್ಫಲಾಸ್ತೇ, ಹಿತಂ
ನಾಲ್ಪಮಾತ್ರಂ .

ವಿವೇಕೇನ ರೇ! ಸ್ವಾಂತರಂ ಬೋಧಯಿತ್ವಾ, ಮನಃ! ಸಜ್ಜನ! ಸ್ಥೀಯತಾಂ
ರಾಮರೂಪೇ! .. 41..

ಅನೇಕೈಃ ಶ್ರಿತಂ ಮಾರ್ಗಮೇವಾವಲಂಬ್ಯ, ಮನೋ! ರಾಮಚಂದ್ರಂ ವಶಂ ಸ್ವಂ
ಕುರುಷ್ವ .

ಪ್ರಸಿದ್ಧಃ ಸ ನಾಥೋ ಹಿ ದೈನ್ಯಾದ್ವಿತಾನಾಂ, ಮನಃ! ಸಜ್ಜನ! ಸ್ಥೀಯತಾಂ
ರಾಮರೂಪೇ! .. 42..

ಮನಃ! ಸಜ್ಜನ! ಸ್ಮರ್ಯತಾಮೇಕಮಾತ್ರಂ, ಹಿತಂ ಪ್ರಾಪ್ಯತಾಮಾತ್ಮನೀನಂ ಜನೇಷು

ವಿನಾ ರಾಮನಾಮೋ ನ ರೇ! ಭಾಷಿತವ್ಯಂ, ನಿಧಿಧ್ಯಾಸಿತವ್ಯಂ ಸದಾ ರಾಮರೂಪಂ

.. 43..

ಮನಃ! ಪಾಲಯೇತ್ ಸರ್ವಧಾನ್ಯತ್ರ ಮೌನಂ, ಕಥಾ ವರ್ಣಯೇದ್ರಾಘವಸ್ಯಾದರೇಣ

ತ್ಯಜೇದ್ಧಾಮ ತದ್, ಯದ್ಭವೇದ್ ರಾಮಹೀನಂ, ಸುಖಾವಾಪ್ತಯೇ ಸಂಶ್ರಯೇದಪ್ಯರಣ್ಯಂ

.. 44..

ಸಮಾಧಾನಭಂಗಾಯ ಯೋಽನಿಷ್ಠಸಂಗೋ, ಯತೋಽಹಂತಯಾಕ್ರಮ್ಯಸೇ ತ್ವಂ
ತ್ವಕಸ್ಮಾತ್ .

ಮತಿಃ ಪ್ರೇರಿತಾ ಯೇನ ರಾಮಂ ಜಹಾತಿ, ರುಚಿರ್ ಹಾ! ತದರ್ಥಂ ಮಹತ್ಯೇವ
ಲೋಕೇ .. 45..

ಕ್ಷಮೋ ನಿರ್ಗತೋ ಯೋ ವಿನಾ ರಾಮಗಾನಂ, ಮನೋ ವ್ಯರ್ಥಮಾಯುಸ್ತ್ವಯಾ
ತೇನ ನೀತಂ .

ವೃಥಾ ಸ ಶ್ರಮೋ, ಯೋ ವಿನಾ ರಾಘವಂ ಸ್ಯಾದ್, ಹಿತಂ ಶಶ್ವದಾಲಕ್ಷತೇ ನಿತ್ಯದಕ್ಷಃ
.. 46..

ಸುಧನ್ಯಃ ಸ ದಾಸೋಽಸ್ತಿ ಸರ್ವೋತ್ತಮಸ್ಯ
ಬಹಿಃ ಶ್ರೀಹರಿಂ ವೀಕ್ಷತೇಽನ್ತಸ್ತಥಾ ಚ ಹರೇರ್ಜ್ಞಾನ್ಯಪಿ ಸ್ನೇಹಯುಕ್ತಃ ಸುಭಕ್ತಃ .
ರತಃ ಕೀರ್ತನೇ ಸಾಧನಂ ಚಾನುತಿಷ್ಠನ್ ಸುಧನ್ಯಃ ಸ ದಾಸೋಽಸ್ತಿ ಸರ್ವೋತ್ತಮಸ್ಯ
.. 47..

ಸದಾ ಕ್ಷೀಯತೇ ಯತ್ತನುರ್ದೇವಕಾರ್ಯೇ ಸದಾ ವರ್ತತೇ ಯನ್ಮುಖೇ
ರಾಮನಾಮ .
ಸ್ವಧರ್ಮಸ್ಯ ಯಃ ಪಾಲನೇ ನಿತ್ಯದಕ್ಷಃ ಸುಧನ್ಯಃ ಸ ದಾಸೋಽಸ್ತಿ ಸರ್ವೋತ್ತಮಸ್ಯ
.. 48..

ಸದೈವ ಕ್ರಿಯಾ ಯಸ್ಯ ಭಾಷಾನುರೂಪಾ ಅಪಶ್ಯತ್ಯನೇಕೇಷು ದೇವಂ ಯ ಏಕಂ .
ಭಜತ್ಯಪ್ಯಶಂಕೋ ಗುಣೋಪೇತರೂಪಂ ಸುಧನ್ಯಃ ಸ ದಾಸೋಽಸ್ತಿ
ಸರ್ವೋತ್ತಮಸ್ಯ .. 49..

ವಿಕಾರೀತಿ ಚಿತ್ತೇಽಲ್ಪಮಾತ್ರೋಽಪಿ ಕಾಮೋ ಯತಿರ್ಬ್ರಹ್ಮಚಾರೀ ತಥೋದಾಸವೃತ್ತಿಃ
.
ಲವಂ ನಾವಶಿಷ್ಟಸ್ತಮೋ ನಿತ್ಯಶಾಂತಃ ಸುಧನ್ಯಃ ಸ ದಾಸೋಽಸ್ತಿ ಸರ್ವೋತ್ತಮಸ್ಯ
.. 50..

ಮದೋ ಮತ್ಸರೋ ನಾಥವಾ ಸ್ವಾರ್ಥಬುದ್ಧಿಃ ನ ವಾ ಬಾಧತೇ ಯಂ
ಭವಸ್ಯೋಪಸರ್ಗಃ .
ಸದಾ ಭಾಷಣಂ ಸ್ವಾದು ನಮ್ರಂಚ ಯಸ್ಯ ಸುಧನ್ಯಃ ಸ ದಾಸೋಽಸ್ತಿ
ಸರ್ವೋತ್ತಮಸ್ಯ .. 51..

ನಯಂಸ್ತತ್ತ್ವ ಚಿಂತಾನುವಾದೇನ ಕಾಲಂ ವಿವಾದೇನ ವಾದೇನ ದಂಭೇನ ಶೂನ್ಯಃ .
ಸುಖಂ ಬ್ರಹ್ಮ ಸಂಭಾಷ್ಯತೇ ಯೇನ ಮೂಲಂ ಸುಧನ್ಯಃ ಸ ದಾಸೋಽಸ್ತಿ
ಸರ್ವೋತ್ತಮಸ್ಯ .. 52..

ಋಜುಃ ಸರ್ವದಾ ಸರ್ವಲೋಕಪ್ರಿಯಶ್ಚ ವಿವೇಕೀ ತಥಾ ಸತ್ಯವಾಗ್ಯಃ ಸದೈವ .
ಅಸತ್ಯಾ ನ ಬಕ್ಷರ್ಥದಾ ವಾ ಯದುಕ್ತಿಃ ಸುಧನ್ಯಃ ಸ ದಾಸೋಽಸ್ತಿ ಸರ್ವೋತ್ತಮಸ್ಯ
.. 53..

ಸದಾಸರಣ್ಯವಾಸೀ ಚ ತಾರುಣ್ಯಕಾಲೇ ನ ಜಾಲೇನ ಯೋ ಬಧ್ಯತೇ ಕಲ್ಪನಾಯಾಃ
.
ದೃಢೋ ನಿಶ್ಚಯೋ ನಾವಿಚಾಲ್ಯಶ್ಚ ಯಸ್ಯ ಸುಧನ್ಯಃ ಸ ದಾಸೋಽಸ್ತಿ
ಸರ್ವೋತ್ತಮಸ್ಯ .. 54..

ನ ದುಷ್ಟಾ ದುರಾಶಾ ಲವಾಪ್ಯಸ್ತಿ ಚಿತ್ತೇ ಹರಿಪ್ರೇಮತ್ಯಷ್ಟಾರ್ತಮಾಸ್ತೇಽನ್ತರಂ ಚ .
ಖುಣೀ ಶ್ರೀಹರಿಯೀನ ಭಕ್ತ್ಯಾ ಕೃತಶ್ಚ ಸುಧನ್ಯಃ ಸ ದಾಸೋಽಸ್ತಿ ಸರ್ವೋತ್ತಮಸ್ಯ .. 55..

ಮನಃ ಕೋಮಲೋ ಯೋದಯಾಲುಶ್ಚ ದೀನೇ ಕೃಪಾಲುಸ್ತಥಾ ವತ್ಸಲೋ
ದಾಸಪಾತಾ .

ಕುತಃ ಕೋಪಸಂತಾಪಲೇಶೋಽನ್ತರೇ ಸ್ಯಾತ್? ಸುಧನ್ಯಃ ಸ ದಾಸೋಽಸ್ತಿ
ಸರ್ವೋತ್ತಮಸ್ಯ .. 56..

ನಿಷ್ಕಾಮಭಕ್ತಿಃ ವಾದವಿರೋಧಿತಾ ಚ

ಮನಃ! ಪ್ರಾಪ್ಯತಾಂ ಧನ್ಯತಾ ರಾಮನಾಮ್ನಾ, ವ್ರತೋಪಾಸನಾದೀನನುಷ್ಠಾಯ
ಸಮ್ಯಕ್ .

ಉದಾಸೀನತಾ ತೇಽಸ್ತು ಸಾಧ್ಯಂ ಸದೈವ, ತತೋ ವೃತ್ತಿನಿರ್ಲೇಪತಾಂ ಭೋಕ್ಷ್ಯಸೇ
ತ್ವಂ .. 57..

ಮನೋ! ವಾಸನಾ ಮಾಸ್ತು ಭೋಗೇಷು ತೇ, ಸಾ; ಹ್ಯುದೇತ್ಯಂತರೇ
ಪೂರ್ವಕರ್ಮಾನುಸಾರಂ .

ಸದಾ ಧ್ಯಾಯತಾಂ ಕಾಮಮುತ್ಸಾರ್ಯ ರಾಮೋ! ಮನೋ ಮಾಸ್ತು ತೇ
ಕಲ್ಪನಾಲೇಶಮಾತ್ರಂ .. 58..

ಮನಃ! ಕಲ್ಪನಾ ಕ್ಲೃಪ್ಯತೇ ಕೋಟಿಶಸ್ತು, ತತಃ ಸರ್ವಥಾ ಲಪ್ಸ್ಯಸೇ ರೇ! ನ ರಾಮಂ .
ಮನೋ! ಧಾರಯನ್ ಕಾಮಮತ್ಯಾದರೇಣ, ನರೋ ನಾಪ್ನುಯಾತ್ ಪ್ರೇಮ
ರಾಮೇ ಕದಾಪಿ .. 59..

ಮನಃ! ಕಾಮಧುಕ್, ಕಲ್ಪವೃಕ್ಷಃ ಸ ರಾಮಃ, ಸ ಚಿಂತಾಮಣಿಃ ಸರ್ವಸಾರೋ ನಿಧಿಶ್ಚ

ಕಥಂ ತಂ ಸ್ತುವೀಯಾಂ? ಹಿ ಯಸ್ಯ ಪ್ರಭುತ್ವಂ, ಜಗಚ್ಛಾಸ್ತಿ, ಕಿಂ ತತ್ಸಮಾನಂ
ಯಥಾರ್ಥಂ ?.. 60..

ಸ್ಥಿತಃ ಕಲ್ಪವೃಕ್ಷಸ್ಯ ಮೂಲೇಽಪಿ ಶೋಕಂ, ವಹನ್ನಂತರೇ ಪ್ರಾಪ್ನುಯಾಚ್ಛೋಕಮೇವ

ಸತಾಂ ಸಂಗತೌ ಯೋ ವಸಂಸ್ತತ್ತ್ವವಾದಂ, ವೃಥಾ ವರ್ಧಯೇತ್ತಸ್ಯ ದೈವೇ ತು
ಶೋಕಃ .. 61..

ನಿದಿಧ್ಯಾಸನೇ ಖಂಡಿತೇ ತ್ವಂತರಂಗೇ, ಸಮುತ್ತಿಷ್ಠತಃ ಶೋಕಸಂತಾಪದುಷ್ಟೈ .

ಸುಖಾನಂದ ಏತ್ಯತ್ಯಯಂ ಭೇದಬುದ್ಧ್ಯಾ, ವಿಷಾದೇನ ಸನ್ನಿಶ್ಚಯೋ ನಾಶಮೇತಿ ..
62..

ಯಥಾ ಕಾಮಧುಕ್ -ಸ್ವಾಮಿನಾ ತಕ್ರಯಾಂಚಾ ವಿವಾದಸ್ತಥಾತ್ಮಾವಬೋಧಾಲಸೇನ

ಕರಸ್ಥಂ ತು ವಿಸ್ತೃತ್ಯ ಚಿಂತಾಮಣಿಂ ಯಶ್- ಚಿನೋತಿ ಶ್ರಮೈಃ ಕಾಚಖಂಡಾನ್ ಸ
ಮೂಢಃ .. 63..

ದೃಢೋ ನಿಶ್ಚಯಃ ಸಂಭವೇನ್ನಾತಿಮೂಢೇ, ನ ಕಾಮಾತಿಸಕ್ತಸ್ಯ ಚಿತ್ತೇ ಚ ರಾಮಃ .
ಭವೇಚ್ಚಾತಿಲುಬ್ಧೋಽಂತರೇ ಕ್ಷೋಭತಪ್ತಃ, ಪ್ರಸಕ್ತಶ್ಚ ಭೋಗೇ ಸದಾ ದೈನ್ಯಯುಕ್ತಃ ..
64..

ಮನೋ! ಮಾಸ್ತು ತೇ ಜೀವನಂ ಭಕ್ತಿಹೀನಂ, ಸದೈನ್ಯಂ; ಸ ದುಃಖೀ ಮಹಾನ್
ಯೋಽತಿಮೂಢಃ .

ಮನಃ! ಸಾದರಂ ಧಾರಯ ಪ್ರೇಮ ರಾಮೇ ನ ಧಾಮೇಚ್ಛಹೇಮ್ನೋಽಪಿ ರೇ!
ರಾಮಶೂನ್ಯಂ .. 65..

ಅಸಾರಃ ಸ ಸಂಸಾರ ಉಗ್ರಾಧಿಪೂರ್ಣೋ, ಮನೋ! ಽನ್ವಿಷ್ಯತಾಂ ಹೇ ಸಖೇ!
ಸತ್ಯಮೇತತ್ .

ಕುತಃ ಸೌಖ್ಯಲಾಭೋ ವಿಷಪ್ರಾಶನೇನ! ಮನೋ! ರಾಘವಧ್ಯಾನಸೌಖ್ಯೇ ರಮಸ್ವ ..
66..

ಪ್ರಭಾತೇ ಪ್ರಭುರ್ಧ್ಯಾಯತಾಂ ರಾಮಚಂದ್ರಃ
ಘನಶ್ಯಾಮ-ರಾಮಃ ಸ ಲಾವಣ್ಯಮೂರ್ತಿಃ ಪ್ರತಾಪೀ ಮಹಾನ್ ಧೈರ್ಯಮೇರುರ್ಗಭೀರಃ

ವಿಪತ್ತೌ ಸ್ವದಾಸಾನ್ ಸ ರಕ್ಷತ್ಯವಶ್ಯಂ ಪ್ರಭಾತೇ ಪ್ರಭುರ್ಧ್ಯಾಯತಾಂ ರಾಮಚಂದ್ರಃ
.. 67..

ಬಲಿಷ್ಠಂ ಧನುರ್ಧಾರಿ-ರಾಮಂ ವಿಲೋಕ್ಯ ಕರಾಲಃ ಕೃತಾಂತೋಽಪಿ ಕಂಪಂ
ಪ್ರಯಾತಿ .

ತದಗ್ರೇ ನರೋ ದುರ್ಬಲಃ ಕಿಂ ನು ಕುರ್ಯಾತ್? ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 68..

ಸುಖಾನಂದದಂ ಸರ್ವಭೀನಾಶನಂ ಚ ಭಜೇದ್ ಭಕ್ತಿಭಾವೇನ ರಾಮಂ ಸದೈವ .
ವಿವೇಕೇನ ಜಹ್ಯಾಚ್ಛ ದುರ್ವರ್ತನೇಚ್ಛಾಂ ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 69..

ಜಪೇದ್ಯಃ ಸದಾ ಕಾಮದಂ ರಾಮನಾಮ ನ ಬಾಧೇತ ತಂ ಭಕ್ತಮಾಪತ್ ಕದಾಪಿ .
ಮದಂ ಸರ್ವಮಾಲಸ್ಯಮಪ್ಯಾಶು ಜಹ್ಯಾತ್ ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 70..

ದಹೇದ್ ಘೋರದೋಷಾನ್ ಕ್ಷಣೇ ಯಸ್ಯ ನಾಮ ನಯೇತ್ ಸದ್ಗತಿಂ ಮಾನವಂ
ಯಸ್ಯ ನಾಮ .

ಭವೇತ್ಪುಣ್ಯರಾಶಿಸ್ತಥಾ ಯಸ್ಯ ನಾಮ್ನಾ ಸ ರಾಮಃ ಪ್ರಭುರ್ಧ್ಯಾಯತಾಂ
ಸುಪ್ರಭಾತೇ .. 71..

ನ ತು ಕ್ಷೀಯತೇ ಸಂಚಿತಾರ್ಥೋಽಶತೋಽಪಿ ಮನೋ! ನ ಶ್ರಮೋ ನಾಮಘೋಷೇ
ಲವೋಽಪಿ .

'ಮಹಾಘೋರಸಂಸಾರಶತ್ರುಂ' ವಿಜೇತುಂ ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 72..

ಮಹದ್ಬುಃಖದೋ ದೇಹದಂಡಸ್ಯ ಮಾರ್ಗಃ ಪರಂ ರಾಮನಾಮೋ ಜಪೋ
ದುಃಖಹಾರೀ .

ಸ್ವಯಂ ಶಂಕರೋ ಧ್ಯಾಯತೇ ದೇವದೇವಂ ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 73..

ಅನೇಕಾನಿ ವಿಘ್ನಾನಿ ಯೋಗಾದಿಕೇಷು ವ್ರತೋದ್ಯಾಪನಾದ್ಯರ್ಥಮರ್ಥಸ್ತ್ವವಶ್ಯಃ
.

ದಯಾಲುಃ ಸ ದೀನೇಷ್ಟತೋ ಧ್ಯಾಯತಾಂ ರೇ! ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 74..

ಜಪೋ ರಾಮನಾಂತೋಽಗ್ರಣೀಃ ಸಾಧನಾನಾಂ ನ ಚೇದ್ ಜ್ಞಾಯತೇ, ಮೃಗ್ಯತಾಂ
ಚಿಂತನೇನ .

ವೃಥಾ ಸಂಶಯಸ್ತ್ಯಾಜ್ಯ ಏವಾಸ್ತಿ ಸದ್ಯಃ ಪ್ರಭಾತೇ ಪ್ರಭುರ್ಧ್ಯಾಯತಾಂ
ರಾಮಚಂದ್ರಃ .. 75..

ಕ್ರಿಯಾ ದುಷ್ಕರಾ ನೈವ ಧರ್ಮೋ ನ ಯೋಗೋ ನ ಭೋಗೋಽಖಿಲಸ್ತ್ಯಾಗ
ಉಕ್ತಸ್ತ್ವವಶ್ಯಃ .

ದೃಢಂ ವಿಶ್ವಸೇನಾನ್ನಿ ವಕ್ತೀತಿ 'ದಾಸಃ' ಪ್ರಭಾತೇ ಪ್ರಭುರ್ಧ್ಯಾಯತಾಂ ರಾಮಚಂದ್ರಃ
.. 76..

ರಾಮವಿಶ್ವಾಸಃ

ಪ್ರಜಾಯೇತ ನಿಷ್ಕಾಮತಾ ರಾಮಕಾಮಾತ್, ತತೋ ಜೀವಮಾತ್ರೇ ಪ್ರತೀಯೇತ
ರಾಮಃ .

ಗುಣಾನ್ ರಾಮಚಂದ್ರಸ್ಯ ಸಪ್ರೇಮ ಗಾಯನ್, ಭವೇದ್ ದ್ವಂದ್ವಮುಕ್ತೋ ನರಃ
ಶ್ರದ್ಧಧಾನಃ .. 77..

ನ ಯೋ ವಿಶ್ವಸಿತ್ಯಾದರಾದ್ರಾಮಚಂದ್ರೇ, ವರಾಕೋ ನರಃ ಸರ್ವಶಃ ಪೀಡ್ಯತೇಽಸೌ
.

ಅನಾಶ್ರಿತ್ಯ ನಾ ಮೋಕ್ಷದಂ ಸ್ವಾಮಿನಂ ತಂ, ವೃಥಾ ದೇಹಸಂಸಾರಚಿಂತಾಂ ಕರೋತಿ .. 78..

ಮನೋ! ಽನ್ತಃ ಪರಿತ್ಯಜ್ಯ ಸಂಸಾರಚಿಂತಾಂ, ದೃಢಂ ಧ್ಯಾಯತಾಂ ಪಾವನೋ ರಾಮಚಂದ್ರಃ .

ಭವಃ ಸತ್ಯ ಆಭಾತಿ ಮಿಥ್ಯಾಭ್ರಮೇಣ, ತತಶ್ಚಾತ್ಮರೂಪಸ್ಮೃತಿಲೋಪಮೇತಿ .. 79..
ದೃಢಂ ಧಾರ್ಯತಾಂ ಸ್ವಾಂತರೇ ಶ್ರೀಹರಿಶ್ಚ, ಸುಖಂ ತೀರ್ಯತಾಂ ದುಸ್ತರೋಽಸೌ ಭವಾಭಿಃ .

ನ ಸಂಚಿಂತ್ಯತಾಂ ಸ್ವೋದರಂ ದುರ್ಭರಂ ತದ್, ಮನೋ! ಹನ್ಯತಾಂ ನಿರ್ದಯಂ ಮತ್ಸರೋಽಸೌ .. 80..

ನಾಮಸ್ಮರಣಂ

ಮನೋ! ನಾಮ ಮಾ ಮತ್ಸರೇಣ ತ್ಯಜ ತ್ವಂ, ಪರಂ ತಜ್ಜಪಾಖಂಡಮತ್ಯಾದರೇಣ .
ಸಮಸ್ತೇಷು ನಾಮೋತ್ತಮಂ ಸಾಧನೇಷು, ತುಲಾಹರ್ಷಂ ನ ಕಿಂಚಿತ್ ಸಖೇ! ತೇನ ಲೋಕೇ .. 81..

ತುಲಾಹರ್ಷಂ ನ ನಾಮಾಪರಂ ರಾಮನಾಮ್ನಾ, ಪರಂ ನೇತ್ಯಭಿಜ್ಞಾಯತೇ ದುರ್ಭಗೇಣ .

ಸ್ವದಾಹೋಪಶಾಂತ್ಯೈ ಶಿವಸ್ತತ್ ಸಿಷೇವೇ, ಕಥಂ ಪಾಮರೇಣ ತ್ವನೇವ್ಯಂ ನರೇಣ?
.. 82..

ಶಿವಶ್ಚಿಂತಯನ್ ದಗ್ಧಕಾಮೋಽಪಿ ರಾಮಂ, ಶಿವಾಯಾಃ ಪುರಸ್ತಂ ಸ್ತವೀತ್ಯಾದರೇಣ .

ಬಹುಜ್ಞಾನವೈರಾಗ್ಯಸಾಮರ್ಥ್ಯಯುಕ್ತೇ, ತ್ವಿಯಾನಾದರೋ, ಮರ್ತ್ಯಜೀವೇ ಪುನಃ ಕಿಂ? .. 83..

ಮಹೇಶಃ ಸ ಮೂರ್ಧ್ನೋಹ್ಯತೇ ವಿಠಲೇನ, ಸ ಯಂ ಧ್ಯಾಯತಿ ಜ್ಞಾಯತೇಽಸೌ ನ ಲೋಕೈಃ .

ಸ್ವಯಂ ಶಂಕರಃ ಶಾಂತಿಮಾಪ್ನೋತ್ಯದಾಹಾತ್, ಪ್ರಮೋಕ್ತಾಂತಕಾಲೇ ತು ಜೀವಸ್ಯ ರಾಮಃ .. 84..

ಉಪಾಸ್ಯಃ ಸ ಯೋಗೇಶ್ವರಾರಾಮರಾಮೋ, ರಮೇತೇ ಜಪೇ ತಸ್ಯ ಗೌರೀ ಹರಶ್ಚ .
ಸ್ವಯಂ ಚಂದ್ರಮೌಲಿಸ್ತಪಸ್ವೀ ಪ್ರಶಾಂತಃ, ಸ ರಾಮಃ ಪ್ರಭುವೋಽಂತಕಾಲೇ ವಿಮೋಕ್ತಾ .. 85..

ಮುಖೇ ಯಸ್ಯ ರಾಮಃ, ಸ ಆಪ್ನೋತಿ ನಿತ್ಯಂ, ಸದಾಽನಂದವಿಶ್ರಾಮಪೂರ್ಣಪ್ರಸಾದಂ .

ಸಶಂಕಶ್ರಮಾಸ್ತೇ ವಿನಾ ನಾಮ ವಂಧ್ಯಾ, ನಿಜಂ ಧಾಮ ತತ್ಪ್ರಾಪಯತ್ಯಾತಿಹೀನಂ
.. 86..

ಜಪನ್ ರಾಮಮಾನ್ವೋತಿ ನೋ ಕಾಮಬಾಧಾಂ, ಸಧೈರ್ಯಂ ತರತ್ಯಾಪದಃ
ಕೀರ್ತಯಂಸ್ತಂ .

ಜಯತ್ಯುಗ್ರಕಾಮಂ ಬಲೀ ರಾಮಭಕ್ತಃ, ಸ ಧನ್ಯೋಽವನೌ ಮಾರುತಿರ್ಬ್ರಹ್ಮಚಾರೀ
.. 87..

ಪ್ರಶಸ್ಯಂ ಭೃಶಂ ರಾಘವಸ್ಯಾಸ್ಯ ನಾಮ, ಸುವಾಚ್ಯಂ ಮಧು ಸ್ವಲ್ಪಮಾಸ್ತೇ
ತ್ವಮೂಲ್ಯಂ .

ಧ್ರುವಂ ಜನ್ಮಮೃತ್ಯುದ್ರಮೋನ್ಮೂಲನಾಯ, ಸ ಏವ ಪ್ರಮೋಕ್ಷೋ ಮನೋ!
ಮಾನವಾನಾಂ .. 88..

ಪ್ರತಿಗ್ರಾಸಮೀದೃಗ್ವದೇದ್ರಾಮನಾಮ, ತದುದ್ಭೋಷಯೇದಾದರೇಣಾಸಕೃಚ್ಛ .
ಹರೇಶ್ಚಿಂತನೇಽನ್ವಂ ಸದಾ ಭಕ್ಷಯೇಚ್ಛ, ಸ್ವಭಾವಾತ್ತತಃ ಶ್ರೀಹರಿಂ ಪ್ರಾಪ್ಯತೇಽಸೌ ..
89..

ಸ ಖಲ್ವಾತ್ಮಹಾ, ವಾಚಿ ರಾಮೋ ನ ಯಸ್ಯ, ನ ತಂ ಮಾನಯನ್ ನಾ ವೃಥಾ
ಜೀವತೀಹ .

ಸ್ತುತಂ ನಾಮ ವೇದೈಶ್ಚ ಶಾಸ್ತ್ರೈಃ ಪುರಾಣೈಃ, ಸ್ತುತಂ ವ್ಯಾಸವಾಚಾಪಿ ಭೂಯೋ
ನಿತಾಂತಂ .. 90..

ಸಮುದ್ವಿಜ್ಯತಾಂ ಮಾ ಮನೋ! ರಾಮಚಂದ್ರಾದ್, ಮನಃ! ಪ್ರೋಚ್ಯತಾಂ ತಸ್ಯ
ನಾಮಾದರೇಣ .

ವಿನಾ ಮೂಲ್ಯಮೇವೋಪಲಭ್ಯಂ ಮುಖೇ ತತ್, ಸಮುದ್ಧೋಷ್ಯತಾಂ
ಜಾನಕೀವಲ್ಲಭೋಽಸೌ .. 91..

ಸಮುದ್ಧೋಷಣಾತ್ ಸಾದರಂ ರಾಮನಾಮೋ, ಗಿರೇರ್ಗಹ್ವರಂ ಪ್ರದ್ರವಂತ್ಯಾಶು
ದೋಷಾಃ .

ಸ್ವನಾಮೋಪತಿಷ್ಠತ್ಯನಂತಃ ಸುತುಷ್ಟೋ, ವಿಶೇಷೇಣ ನಾಮಾತಿಲುಬ್ಧಃ ಶಿವಶ್ಚ .. 92..
ಜಗತ್ಯನ್ನದಾತಾ ಯ ಏಕೋಽಸ್ಮಿ ದೇವೋ, ವಹತ್ಯೇಷ ನಃ ಸರ್ವಸಂಸಾರಚಿಂತಾಂ .

ಅಮೂಲ್ಯಂ ತು ತನ್ನಾಮ ಸೇವಿಷ್ಯಸೇ ಚೇದ್, ಮನಸಾ! ತೇ ಭವಿಷ್ಯತ್ಯರೇ! ಕಾ ನು
ಹಾನಿಃ? .. 93..

ತ್ರಿಲೋಕೀಂ ಪ್ರದಗ್ಧಂ ಕ್ಷಮಃ ಕೋಪಿತೋ ಯಃ, ಸ ನಾಮಾಪ ಶಾಂತಿಂ ಶಿವಃ
ಕ್ಷೇಪದಾಹಾತ್ .

ಜಪತ್ಯಾದರಾತ್ ಪಾರ್ವತೀ ವಿಶ್ವಮಾತಾ, ತದೇವೋಚ್ಯತಾಂ ನಾಮ ತಸ್ಮಾತ್
ಸಮಸೈಃ .. 94..

ವದನ್ ಪುತ್ರಕಾಮೇನ ನಾರಾಯಣೇತಿ, ಪುರಾಸಜಾಮಿಲಃ ಪಾಪಕರ್ಮಾ ವಿಮುಕ್ತಃ

ಶುಕಂ ಶಿಕ್ಷಯಂತೀಶನಾಮಾಪಿ ವೇಶ್ಯಾ, ವಿಮುಕ್ತಾ ಪುರಾಣೇ ಗತಾ ಚ ಪ್ರಸಿದ್ಧಿಂ ..
95..

ಕುಲೇ ದಾನವಾನಾಂ ಕಯಾಧೋಃ ಸುಪುತ್ರೋ, ಜಪನ್ನೀಶನಾಮ ಸ್ಥಿತೋಽಸೌ
ಸದೈವ .

ಸ ದೈತ್ಯಾಧಿರಾಜಃ ಪಿತಾ ಪಾಪಕರ್ಮಾ, ಪ್ರವಿದ್ವೇಷ್ಟಿ ನಾಮೇತ್ಯಮೃಷ್ಯನ್ನ ಪುತ್ರಃ ..
96..

ಕುತೋ ನಾಮಹೀನಸ್ಯ ರೇ! ಮುಕ್ತಿವಾರ್ತಾ? ಹ್ಯಹಂಕಾರದೃಪ್ತಃ ಸದಾ
ಯಾತನಾಭಾಕ್ .

ಸ ದೈನ್ಯಾನ್ವಿತೋ ಮೃತ್ಯುರೇಷ್ಯತ್ಯವಶ್ಯಂ, ತತಃ ಪ್ರೋಚ್ಯತಾಂ ಪ್ರೋಚ್ಯತಾಂ
ದೇವನಾಮ .. 97..

ಶಿಲಾಸ್ತೂರಿತಾ ನಿಶ್ಚಿತಂ ರಾಮನಾಮ್ನಾ ಮನಸಾ! ತಾರಿತಾ ನಾಲ್ಪಸಂಖ್ಯಾ
ಮನುಷ್ಯಾಃ .

ನರಃ ಸರ್ವಥಾ ತತ್ರ ಚಾಶ್ರದ್ಧಧಾನಃ, ಕದಾಪಿ ಪ್ರವರ್ತೇತ ನೋ ಪಾಪರೂಪಃ .. 98..
ಸುಧನ್ಯೇಹ ವಾರಾಣಸೀ ಪುಣ್ಯರಾಶಿರ್, ದ್ರುತಂ ಮೋಕ್ಷದಾ ಯಾತ್ರಿಕಾಣಾಂ
ಪಿತೃಣಾಂ .

ಸುಲಭ್ಯಂ ತು ತದ್ ರಾಮನಾಮ್ನಾ ಸುಪುಣ್ಯಂ, ಇತೀಶಃ ಸದಾ ಬೋಧಯನ್ ನೃಭ್ಯ
ಆಸ್ತೇ .. 99..

ನ ಸಂಪದ್ಯತೇ ಕರ್ಮ ಶಾಸ್ತ್ರೋಕ್ತರೀತ್ಯಾ, ಕೃತಂ ಚಾಸಯಧೋಕ್ತಂ ನ ಪುಣ್ಯಂ
ತನೋತಿ .

ಮನಾಗ್ ನಾನುಕಂಪಾಽಂತರೇ ಪ್ರಾಣಿನೋಽರ್ಥಂ, ಮುಖೇ ನಾಸ್ತಿ ತನ್ನಾಮ
ಮೂಲ್ಯಂ ವಿನಾಪಿ .. 100..

ಸಶಂಕಶ್ಚ ಯೋ ನಾಮ್ನಿ ವಿಶ್ವಾಸಶೂನ್ಯೋ, ಯಮಾದುಗ್ರದಂಡಂ ಸ ಆಪ್ನೋತಿ,
ಧಿಕ್! ತಂ .

ತತಃ ಸೇವ್ಯತಾಂ ನಾಮ ರೇ. ಸತ್ಯಾದರೇಣ. ತದುಚ್ಚಾರಮಾತ್ರಾತ್ ಕ್ಷಯಂ
ಪಾಪಮೇತಿ .. 101..

ಸದಾತ್ಯಂತನಮ್ರತ್ವಮಾಶ್ರಿತ್ಯ ತೋಷೋ, ಮನಃ! ಸಜ್ಜನಾನಾಂ ತ್ವಯೋಪಾರ್ಜಿತವ್ಯಃ

ಸದಾ ಕ್ಷೀಯತಾಂ ಸ್ವೀಯದೇಹಃ ಪರಾರ್ಥಂ, ಗುಣಾಡ್ಯಃ ಸದಾ ಸೇವ್ಯತಾಮಾದರೇಣ
.. 102..

ಮನೋಬೋಧಃ-ಉತ್ತರಾರ್ಧಃ

ಕ್ರಿಯಾಹೀನವಾಚಾಲತಾ ನಿಷ್ಫಲೈವ

ಸದಾ ಕೀರ್ತ್ಯತಾಂ ರಾಘವಃ ಸಾನುರಾಗಂ ಮನಃ! ಕೀರ್ತನೇ ಲುಪ್ಯತಾಂ
ದೇಹಬುದ್ಧಿಃ .

ಪರಸ್ತ್ರೀಪರಾರ್ಥಾಭಿಲಾಷಶ್ಚ ಹೇಯಃ, ತ್ವಯಾ ಭದ್ರ! ಜೀವಾರ್ಪಣೇನಾಪಿ ಕಾಲೇ ..
103..

ಕ್ರಿಯಾಹೀನವಾಚಾಲತಾಂ ನೈಕರೂಪಾಂ ಸದಾಽತೀವ ನಿರ್ಭರ್ತ್ಸಯತ್ಯಂತರಂಗಂ
.

ಸದಾ ಸ್ವೈರಸಂಕಲ್ಪಸಂಸಕ್ತಚೇತಾಃ ಕಥಂ ಪ್ರಾಪ್ನುಯಾದ್ ಮಾನವೋ ವಿಶ್ವನಾಥಂ
.. 104..

ವಿವೇಕೇನ ಹಿತ್ವಾ ಕ್ರಿಯಾಂ ಗರ್ಹಣೀಯಾಂ ವಿಶುದ್ಧಾಂ ಸದೈವಾನುತಿಷ್ಠಾದರೇಣ .
ಸದಾ ತಾತ! ವರ್ತಸ್ವ ಭಾಷಾನುಸಾರಂ, ಭವಾರ್ತಿಪ್ರದಾಂ ಕಲ್ಪನಾಂ ರೇ! ಜಹೀಹಿ ..
105..

ವಿವಾದಾಂತಕಾರೀ ಹಿ ಸಂವಾದ ಇಷ್ಟಃ

ಕುರು ಸ್ನಾನಸಂಧ್ಯಾದಿಕರ್ಮೈಕನಿಷ್ಠಂ ವಿವೇಕೇನ ಚ ಭ್ರಂಶನಾತ್ ಸ್ವಂ ನಿಯಚ್ಛ .
ನರೋ ಭೂತಮಾತ್ರೇ ದಯಾಸ್ನೇಹಯುಕ್ತೋ ಹರೇರ್ಭಕ್ತಿಃ ಶಾಂತಿಮಂತಃ
ಪ್ರಯುಂಕ್ತೇ .. 106..

ಮನೋ ರುದ್ಯತಾಂ ಕ್ರೋಧ ಉದ್ಭೂತಮಾತ್ರೋ ಮನೋ! ಧಾರ್ಯತಾಮಾದರಃ
ಸಾಧುಸಂಗೇ .

ಮನಸ್! ತ್ಯಜ್ಯತಾಂ ದುಷ್ಟಪಾಪಿಷ್ಠಸಂಗೋ ಮನೋ !ಽವಾಪ್ಯತಾಂ ತಾತ!
ಮೋಕ್ಷಾಧಿಕಾರಃ .. 107..

ಮನೋ! ನಿತ್ಯಸಂಗಾದ್ ಅರೇ! ಸಜ್ಜನಾನಾಂ ಕ್ರಿಯಾ ತೇ ವಿಶುದ್ಧೇತ ಜಾಯೇತ
ಭಕ್ತಿಃ .

ನಿವರ್ತಸ್ವ ರೇ! ನಿಷ್ಕ್ರಿಯೋಕ್ತೇಃ ಸುಶೀಘ್ರಂ ವಿವಾದಾಂತಕಾರೀ ಹಿ ಸಂವಾದ ಇಷ್ಟಃ
.. 108..

ವಿವಾದೋ ವೃಥಾ ಸರ್ವಥಾ ಪ್ರೋಜ್ಞಿತವ್ಯಃ ಸುಖಾಂತಶ್ಚ ಸಂವಾದ
ಏವಾವಲಂಬ್ಯಃ .

ಮನಃ! ಸರ್ವದಾ ಶೋಕಸಂತಾಪಹಾರೀ ವಿವಾದಾಂತಕಾರೀ ಹಿ ಸಂವಾದ ಇಷ್ಟಃ ..
109..

ನಯೇದ್ವಾದಮಂತಂ ಸ ಸಂವಾದ ಉಕ್ತೋ ಜಯೇತ್ ಸ್ವಾಮಹಂತಾಂ
ವಿವೇಕಪ್ರಭಾವಾತ್ .

ಅಹಂತಾಡ್ಯವಾದೋ ವಿಕಾರೋದ್ಭವಾಯ ವಿವಾದಾಂತಕಾರೀ ಹಿ ಸಂವಾದ ಇಷ್ಟಃ
.. 110..

ಮಯಾ ತೇ ಹಿತಾಯೈವ ವಕ್ತವ್ಯಮೇವಂ ಮನಃ! ಸತ್ಯಮನ್ವಿಷ್ಯತಾಂ ಸ್ವಂ ಹಿತಂ ಚ

ಹಿತಾಯೋದ್ಧತಂ ಪ್ರೋಜ್ಞ ಪಾಖಂಡಮೇನಂ ವಿವಾದಾಂತಕಾರೀ ಹಿ ಸಂವಾದ
ಇಷ್ಟಃ .. 111..

ಗತಂ ಭಾಷಣೈರಾಯುರಾಕರ್ಣನೈಶ್ಚ ವಿವಾದಸ್ತು ತಸ್ಥೌ ಯಥಾಪೂರ್ವಮೇವ .
ಮನೋ! ದಾಂಭಿಕಃ ಸಂಶಯೋತ್ಪಾದಿ-ವಾದೋ ವಿವಾದಾಂತಕಾರೀ ಹಿ ಸಂವಾದ
ಇಷ್ಟಃ .. 112..

ಅಹಂತಾಬಲಾದ್ ಹಂತ! ವಿದ್ವದ್ವರೇಣ್ಯಾಃ ಕ್ರಿಯಂತೋ ಗತಾ ಬ್ರಹ್ಮರಕ್ಷಃಶರೀರಂ .
ಪರೇಶಾನ್ಮನಃ ! ಕೋಽಧಿಕೋ ನಾಮ ವಿದ್ವಾಂ- ಸ್ತ್ವಯಾ ದ್ರಾಗಹಂತಾವಿಹೀನೇನ
ಭಾವ್ಯಂ .. 113..

ಮನೋ! ಮೌಖಿಕೋ ಬ್ರಹ್ಮಮಾಯಾಪ್ರಪಂಚಃ ಕಿಮರ್ಥಂ? ಸ ತು ಪ್ರತ್ಯಹಂ
ಗರ್ವವೃದ್ಧಿಃ .

ಕ್ರಿಯಾಹೀನವಾಚಾಲತಾ ನಿಷ್ಫಲೈವ ವಿಚಾರ್ಯೇತಿ ಸತ್ಯಂ ಸ್ವಯಂ ಮೃಗ್ಯತಾಂ
ತತ್ .. 114..

ವಿವಾದಾಂತಕಾರಿಸ್ಥಲೇ ಬ್ರೂಹಿ ನಿತ್ಯಂ ವಿವೇಕಾದಹಂತಾಂ ಸುಕಾರ್ಯೇ
ನಿಯುಂಕ್ಷ್ವ .

ಸದಾವರ್ತನಂ ತೇಽಸ್ತುಭಾಷಾನುಸಾರಂ ಪಥಾ ಗಚ್ಛ ಭಕ್ತೇಶ್ಚ ಶುದ್ಧಕ್ರಿಯಾಭಿಃ ..
115..

ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ
ಖುಷೇಃ ಶಾಪತಃ ಪೀಡಿತೇಽತ್ಯಂಬರೀಷೇ ತದರ್ಥಂ ಮುದಾ ಯೋಽಗ್ರಹೀನ್ಸೈಕದೇಹಾನ್

ದದೌ ಬಾಲಕ್ತಾಯ ಯಃ ಕ್ಷೀರಸಿಂಧುಂ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ ..
116..

ಸುದೀನೇನ ಬಾಲೇನ ಭಕ್ತಧ್ರುವೇಣ ಯ ಆರ್ತಸ್ವರಾಹೂತ ಆವಿರ್ಭೂವ .
ಪದಂ ಸುಸ್ಥಿರಂ ವ್ಯೋಮ್ನಿ ತಸ್ಮೈ ದದೌ ಚ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ ..
117..

ಗಜೇಂದ್ರೇಣ ಯಃ ಪ್ರಾರ್ಥಿತಃ ಪ್ರಾಣಕೃಚ್ಛೇ ಪ್ರಧಾವ್ಯಾಶು ನಕ್ರಗ್ರಹಾತ್ತಂ ರರಕ್ಷ .
ಪ್ರದೀರ್ಘಪ್ರತೀಕ್ಷಾತ್ ಭಕ್ತಂ ದಯಾದ್ರಃ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ ..
118..

ಯದಾಜಾಮಿಲಂ ಪ್ರಾಪ ಉಗ್ರಃ ಕೃತಾಂತೋ ದಯಾದ್ರೇನ ಪಾಪ್ಮಾಪಿ
ಯೇನೋದ್ಯತೋಸೌ .

ಅನಾಥಾಶ್ರಯಶ್ಚಕ್ರಪಾಣಿಯಃ ಏಕಃ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ .. 119..
ವಿಧಾತುಃ ಕೃತೇ ಯೋ ಬಭೂವಾಶು ಮೀನಃ ಸಮುದ್ಧರ್ತುಮಭೇರ್ಧರಿತ್ರಿಂ ಚ
ಕೂರ್ಮಃ .

ಜನಾರ್ಥಂ ವರಾಹೋಽಪ್ಯಭೂನ್ನೀಚದೇಹಃ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ
.. 120..

ಪಿತೃಕ್ಷೇಶಿತೇ ಭೂರಿ ಕಾಯಾಧವೇ ಹಾ ! ನೃಸಿಂಹಾಕೃತೌ ಸ್ತಂಭತೋ
ಯೋಽವತೀರ್ಣಃ .

ಶಿಖಾ ಯನ್ಮುಖಾಗ್ನೇಸ್ತ್ವಸಹ್ಯಾಃ ಪ್ರತೀತಾಃ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ ..
121..

ಕೃಪಾಯಾಃ ಪ್ರಸಾದಂ ಯದೇಂದ್ರೋ ಯಯಾಚೇ ತದರ್ಥಂ ದಧಾರಾಕೃತಿಂ
ವಾಮನಸ್ಯ .

ದ್ವಿಜಾನ್ ರಕ್ಷಿತುಂ ಯೋಽಭವದ್ ಭಾರ್ಗವಶ್ಚ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ
.. 122..

ವನೇ ಯನ್ನಹಲ್ಯಾಂ ಮುಮೋಚೋಗ್ರಶಾಪಾತ್ ಸುರಾನ್ ಯಶ್ಚ ಸರ್ವಾನ್
ದಶಾಸ್ಯಸ್ಯ ಬಂಧಾತ್ .

ತ್ರಿಲೋಕೇನದದ್ಯದ್ಯಶೋಡಿಂಡಿಮಶ್ಚ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ ..
123..

ಯ ಉಗ್ರಾಪದಿ ದ್ರೌಪದೀಪ್ರೀಂ ಪ್ರಪಾತುಂ ವಿಹಾಯ ಪ್ರಿಯಾರಾಜ್ಯಚಿಂತಾಮಧಾವತ್
.

ಕಲೌ ಯೋಶ್ರಯದ್ ಬೌದ್ಧರೂಪಂ ಸಮೌನಂ ಸ ನೋಪೇಕ್ಷತೇ ಭಕ್ತಮೀಶಃ
ಕದಾಪಿ .. 124..

ಸ ಭೂಯೋಽವತೀರ್ಣಃ ಪ್ರಪಾತುಂ ಸುದೀನಾನ್ ಅನಾಥಾಂಶ್ಚ ಕಲ್ಕಿರ್ಭವಿಷ್ಯತ್ಯವಶ್ಯಂ
.

ಯಯುರ್ವಿಕ್ಲಮಂ ವರ್ಣನೇ ಯಸ್ಯ ವೇದಾಃ ಸ ನೋಪೇಕ್ಷತೇ ಭಕ್ತಮೀಶಃ ಕದಾಪಿ
.. 125..

ಸತ್ಸಂಗೇ ರಾಮಭಕ್ತಿಃ ರಾಘವಸ್ಯ ಪಂಥಾಃ ನಿರ್ಗುಣಬೋಧಶ್ಚ

ಭುವಂ ಸಾದರಂ ಯೋಽವತೀರ್ಣಃ ಸಲೀಲಂ, ಹೃನೇಕೇಷು ವೇಷೇಷು
ಭಕ್ತಾವನಾರ್ಥಂ .

ನ ತಂ ಯೇಽಭಿಜಾನಂತಿ ಸರ್ವೇಶ್ವರಂ ತೇ ದುರಾತ್ಮಾನ ಉಗ್ರಾಃ ಖಲಾಃ
ಪಾಪರೂಪಾಃ .. 126..

ಸುಧನ್ಯಃ ಸ ಯೋ ರಾಘವಧ್ಯಾನಯೋಗಾತ್ ಪ್ರಶಾಂತೋಽನ್ತರೇ,
ತನ್ನಯಸ್ತತ್ಕಥಾಯಾಂ .

ಗತೋ ರಾಮಬೋಧೇನ ಯದ್ಧೇಹಭಾವೋ ವಿಲೀನಾ ಚ ಯದ್ವಾಸನಾ
ರಾಮರೂಪೇ .. 127..

ಮನೋ! ವಾಸನಾ ವಾಸುದೇವೇಽಸ್ತು ಸರ್ವಾ ಮನಃ! ಕಾಮನಾ ಮಾಽಸ್ತು ತೇ
ಕಾಮಸಂಗೇ .

ಅಸತ್ಯಾಂ ಮನಃ! ಕಲ್ಪನಾಂ ಮಾಽಽಶ್ರಯಸ್ತು, ಮನಃ! ಸಜ್ಜನ! ನ್ಯುಷ್ಯತಾಂ
ಸಾಧುಸಂಗೇ .. 128..

ಸುಗತ್ಯೈ ಸತಾಂ ಸಂಗತಿಹ್ಯತ್ಯವಶ್ಯಾ ತಯಾ ದುರ್ಮತಿಃ ಸನ್ಮತಿತ್ವಂ ವೃಣೋತಿ .
ಅನಂಗಃ ಸ ಕಾಮಃ ಖಲೋ ವಂಚಕಶ್ಚ ತತೋ ರೇ! ತ್ವಯಾ ನಿರ್ವಿಕಾರೇಣ ಭಾವ್ಯಂ
.. 129..

ಕುಸಂಕಲ್ಪಲೇಶೋಽಪಿ ಹೇಯಃ ಸದೈವ ಮನಃ ಸತ್ಯಸಂಕಲ್ಪ ಏವಾವಲಂಬ್ಯಃ .
ಜಹೀಹ್ಯಂಜಸಾ ಜಲ್ಪನಂ ನಿಷ್ಫಲಂ ಚ ರಮಾಕಾಂತಮೇಕಾಂತಕಾಲೇ ಭಜಸ್ವ .. 130..
ಮನೋ! ಭಕ್ತಿಯೋಗ್ಯಸ್ವ ಸೌ ರಾಮ ಏಕಃ, ಪ್ರಸಿದ್ಧೋ ಭುವಿ ಹ್ಯೇಕಬಾಣೈಕಶಬ್ದಃ .
ಜನೋದ್ಧಾರಕರ್ತ್ರೀ ಕ್ರಿಯಾ ದೃಶ್ಯತೇಽಸ್ಯ ವಿವೇಕಂ ಜನಾ! ರಾಘವನ್ಯಾಶ್ರಯದ್ವಂ
.. 131..

ವಿಚಾರ್ಯೈವ ಯೋ ಭಾಷತೇ ವರ್ತತೇ ಚ ಭವೋತ್ತಾಪಶಾಂತೈ ಸದಾ ತಸ್ಯ
ಸಂಗಃ .

ನ ಭಾಷಸ್ವ ಸಮ್ಯಗ್ವಿಮರ್ಶಂ ವಿನಾ ಭೋ! ಸದಾ ಭಾಷಣಂ ವರ್ತನಂ ತೇಽಸ್ತು
ಶುದ್ಧಂ .. 132..

ವಿರಕ್ತಶ್ಚ ವಿಜ್ಞಾನವಾನೀಶಭಕ್ತಃ ಕೃತೋ ನಿಶ್ಚಯೋ ಯೇನ ಚ ಸ್ವಾತ್ಮಬೋಧೇ .
ಸುಪುಣ್ಯಂ ಹಿ ತದ್ವರ್ಶನಸ್ವರ್ಶಲಭ್ಯಂ ತದೀಯಃ ಸುಬೋಧಶ್ಚ ಶಂಕಾಪಹಾರೀ ..
133..

ಅಹಂಕಾರಶೂನ್ಯಶ್ಚ ನಿತ್ಯಂ ವಿರಕ್ತೋ ದಯಾಶಾಂತಿಯುಕ್ತಃ ಕ್ಷಮೀ ನಿತ್ಯದಕ್ಷಃ .
ಅಲುಬ್ಧಶ್ಚ ಯಃ ಕ್ಷೋಭದೈನ್ಯಪ್ರಮುಕ್ತೋ ಮನೋ! ಽಸಾವಭಿಜ್ಞಾಯತಾಂ
ಯೋಗಿರಾಜಃ .. 134..

ಮನಃ! ಸೇವ್ಯತಾಂ ಭದ್ರ! ಸತ್ಸಂಗತಿಃ ಸಾ ನಿವರ್ತ್ಯಾಶು ಯಾ ದುರ್ಮತಿಂ
ಸ್ವಪ್ರಭಾವಾತ್ .

ಸುಮಾರ್ಗಂ ಪ್ರತಿ ಪ್ರೇರಯತ್ಯಾದರೇಣ ಭಿಯಾಪೇತಿ ಯಸ್ಯಾಃ ಕರಾಲೋಽಪಿ
ಕಾಲಃ .. 135..

ನಿಧಿರ್ಜ್ಞಾಯತೇಽಹಂತಯಾ ನೋ ಪುರಾಣಃ
ಭಯವ್ಯಾಪ್ತಮೇತದ್ಧಿ ವಿಶ್ವಂ ಸಮಸ್ತಂ ಭಯಾತೀತಮಾನಂದಮಾಸ್ವಾದಯಸ್ವ .
ತದಾಲೋಕನಾನ್ನಶ್ಯತಿ ದ್ವೈತಭಾವಃ ಪ್ರಮುಕ್ತಸ್ತತೋ ನಿರ್ಭಯತ್ವಂ ಪ್ರಭುಂಕ್ಷೇ ..
136..

ಹಿತಂ ಬೋಧಿತಂ ಸಾಧುಭಿಃ ಸ್ಪಷ್ಟಶಬ್ದೈಃ ಸ್ಥಿತಃ ಪೂರ್ವವನ್ಮಂದಬುದ್ಧಿಸ್ತು ಲೋಕಃ

ವಿಹಾತುಂ ನ ದೇಹಾತ್ಮಬುದ್ಧಿಂ ಕ್ಷಮೋಽಸೌ ನಿಧಿರ್ಜ್ಞಾಯತೇಽಹಂತಯಾ ನೋ
ಪುರಾಣಃ .. 137..

ಅಲಭ್ಯಂ ಭ್ರಮಾದ್ ಭೂನಿಖಾತಂ ಹಿ ವಿತ್ತಂ ತಥಾ ಜನ್ಮದೈನ್ಯಂ ಗತೋ ಜೀವ
ಏಷಃ .

ನ ಸಂತ್ಯಜ್ಯತೇ ನಿಶ್ಚಯೋ ದೇಹಬುದ್ಧೀ- ನಿಧಿರ್ಜ್ಞಾಯತೇಽಹಂತಯಾ ನೋ
ಪುರಾಣಃ .. 138..

ಸ್ಥಿತೋ ವಿಶ್ವತೋ ವಿಶ್ವನಾಥಃ ಸ ನೂನಂ ಶಿಲಾಂ ಮನ್ಯತೇ ದುರ್ಭಗಸ್ತಸ್ಯ
ಮೂರ್ತಿಂ .

ನ ಪುಣ್ಯಂ ಸಮಾಪ್ನೋತಿ ನಾ ಭಾವಹೀನೋ ನಿಧಿರ್ಜ್ಞಾಯತೇಽಹಂತಯಾ ನೋ
ಪುರಾಣಃ... 139..

ನಿಧೇರ್ವಂಚಿತಃ ಸನ್ನಿಧಿಸ್ಥಾತ್ ಸ್ವಕೀಯಾ- ನಿಬದ್ಧೋ ಗುಣೈರ್ದುಃಖಮಗ್ನಃ ಸ
ಜೀವಃ .

ಕ್ಷಮೋ ಲಂಘಿತುಂ ತತ್ತಯಂ ನ ಸ್ವವೃತ್ತ್ಯಾ ನಿಧಿರ್ಜ್ಞಾಯತೇಽಹಂತಯಾ ನೋ
ಪುರಾಣಃ .. 140..

ಅತೋ ಜ್ಞಾನಿಸಾಧುಂ ಜನೇಽನ್ವಿಷ್ಯ ತಸ್ಯ ದೃಢಂ ಧಾರ್ಯತಾಂ ಪಾದಯುಗ್ಮಂ
ಕೃಪಾರ್ಥಂ .

ವಿನಾ ಸದ್ಗುರೋರಂಜನಂ ಸರ್ವಥೈವ ನಿಧಿರ್ಜ್ಞಾಯತೇಽಹಂತಯಾ ನೋ
ಪುರಾಣಃ .. 141..

ನ ತಜ್ಞಾ ಯತೇ, ಜ್ಞಾಯತೇ ನಾತ್ಮರೂಪಂ ಹ್ಯಹಂತಾ ನ ವಿಸ್ರಂಸತೇ ಸ್ರಂಸತೇ ನ

ಹೃದೋ ಹಂತ! ನಾಪೈತಿ ನಾಪೈತಿ ಶಂಕಾ ವಿನಾತಿಶ್ರಮೈರ್ನಾಪ್ಯತೇ ನಾಪ್ಯತೇ ತತ್
.. 142..

ನರೋ ನಾಭಿಜಾನಾತಿ ಮಾಯಾಭ್ರಮಾದ್ಯದ್ ಹಿತಾತ್ ಸರ್ವಥಾ ವಂಚ್ಯತೇಸೌ
ಸ್ವಕೀಯಾತ್ .

ಪರೀಕ್ಷಾಂ ವಿನೋದ್ಧೀಪ್ತಮಾಯಾವಿಮುದ್ರಾಂ ಕಟೌ ಸನ್ನಿಬದ್ಧನ್ನಿವೈಷೋಽತಿಮೂಢಃ
.. 143..

ಮನೋಽನಂತಸದ್ ಮೃಗ್ಯತಾಂ ತತ್ ಪ್ರಯತ್ನೈಃ

ಜಗತ್ಯಸ್ತಿ ಕಿಂ ಸತ್ಯಮಿತ್ಯಾದರೇಣ ಮನೋಽನ್ವಿಷ್ಟತಾಂ ಸರ್ವಶಕ್ಯಪ್ರಯತ್ನೈಃ .

ಮನೋ! ಸ್ಮಿನ್ ಪ್ರಯಾಸೇ ಪ್ರತಿಯೇತ ದೇವೋ ಭ್ರಮಾಜ್ಞಾನಶಂಕಾತಮಃ
ಸ್ಯಾನ್ನಿರಸ್ತಂ .. 144..

ಸದಾ ಚಿಂತಯನ್ನಿಂದ್ರಿಯಾರ್ಥಾನಹಂತಾಽಽ- ವೃತೋ ಜಾಯತೇ ಜಂತುರಜ್ಞಾನಯೋಗಾತ್

ವಿವೇಕೇನ ಸಂಪ್ರಾಪ್ನುಯಾದ್ ರೇ! ಸ್ವರೂಪಂ ತತೋ ನೈವ ಜೀವಃ ಪುನರ್ಜನ್ಮ
ಯಾತಿ .. 145..

ಇದಂ ದೃಶ್ಯಮಾನಂ ನ ಜೀವೇಚ್ಚಿರಾಯ ಭಿನತ್ತಿ ಹ್ಯಕಸ್ಮಾತ್ ಸ ಕಾಲಃ ಸಮೂರ್ತಂ

ವಿನಂಕ್ಷ್ಯತ್ಯಶೇಷಂ ಚ ಕಾಲೇ ಸಮಸ್ತಂ ಮನೋಽನಂತಸದ್ ಮೃಗ್ಯತಾಂ ತತ್
ಪ್ರಯತ್ನೈಃ .. 146..

ನ ತಚ್ಛಿದ್ಯತೇ ಭಿದ್ಯತೇ ನಿರ್ವಿಕಾರಿ ಜಗದ್ವ್ಯಾಪ್ಯಗಮ್ಯಂ ಹ್ಯಹಂಭಾವಯೋಗಾತ್ .
ಕ್ಷಮಂ ತನ್ನ ಸೋಢಂ ಮನಾಗ್ ದ್ವೈತಭಾವಂ ಮನೋ! ಽನಂತಸದ್ ಮೃಗ್ಯತಾಂ
ತತ್ ಪ್ರಯತ್ನೈಃ .. 147..

ನಿರಾಕಾರ ಆಧಾರಭೂತೋ ವಿಧೇರ್ಯ- ಸ್ತಥೇಶಾಂತರಾಣಾಮಗಮ್ಯಃ ಶ್ರುತೀನಾಂ

ಸಖೇ! ತೇನ ಸಾರ್ಥಂ ತ್ವಯಾಪ್ತವ್ಯಮೈಕ್ಯಂ ಮನೋಽನಂತಸದ್ ಮೃಗ್ಯತಾಂ ತತ್
ಪ್ರಯತ್ನೈಃ .. 148..

ನ ಶಕ್ನೋತಿ ಯತ್ ಪ್ರೇಕ್ಷಿತುಂ ಚರ್ಮಚಕ್ಷು- ನ ಯಸ್ಯ ದ್ಯುತಿಂ ಮೃಷ್ಯತಿ
ಜ್ಞಾನಚಕ್ಷುಃ .

ಯದೀಕ್ಷಾಕ್ಷಣೇ ಲುಪ್ಯತೀಕ್ಷಾಕ್ರಿಯೈವ ಮನೋಽನಂತಸದ್ ಮೃಗ್ಯತಾಂ ತತ್
ಪ್ರಯತ್ನೈಃ .. 149..

ನ ಪೀತಂ, ನ ನೀಲಂ, ಸಿತಂ ಶ್ಯಾಮಲಂ ವಾ, ನ ತದ್ ವ್ಯಕ್ತಮವ್ಯಕ್ತರೂಪಂ ನ
ನೂನಂ .

ಸವಿಶ್ವಾಸಭಕ್ತ್ಯಾ ಸುಲಭ್ಯಂ ಪದಂ ಯದ್, ಮನೌಽನಂತಸದ್ ಮೃಗ್ಯತಾಂ ತತ್
ಪ್ರಯತ್ನೈಃ .. 150..

ಸಮಾಧಾನಸೌಖ್ಯಂ ಸತಾಂ ಸಂಗತೇನ
ಮನೋ! ಮಾರ್ಗಣಾದ್ ಮಾರ್ಗಣಾತ್ ಸತ್ಯಬೋಧೋ, ಮನೋ! ಬೋಧನಾತ್
ಬೋಧನಾತ್ ಸತ್ಯಲಾಭಃ .

ಸಮಸ್ತಂ ತ್ವಿದಂ ಸಂಗತೇಃ ಸಜ್ಜನಾನಾಂ, ಸ್ಥಿರಾನ್ನಿಶ್ಚಯಾತ್ ಸಾ ಚ
ಲಭ್ಯಾನುರಾಗಾತ್ .. 151..

ವೃಥಾ ಚಾತುರೀ ಶಾಬ್ದಿಕಜ್ಞಾನಬೋಧ- ಕ್ರಿಯಾಯಾಂ, ಹಿ ತನ್ನಿರ್ಣಯೋಽನ್ತಸ್ತ್ವವಶ್ಯಃ

ಮನಸ್! ತತ್ತ್ವಸಾರಂ ಸ್ಥಿತಂ ಹ್ಯನ್ಯದೇವ, ಸಮಸ್ತೇಷ್ವನುಸ್ಯೂತಮತ್ಯುತ್ತಮಂ ಚ ..
152..

ನರೇ! ಪಿಂಡತತ್ತ್ವಾಽಽದಿವಿಜ್ಞಾನತೋ ವಾ, ನ ನೀತೇಃ ಪಟುತ್ವಾತ್ ಸಮಾಧಾನಸೌಖ್ಯಂ

ನ ವಾ ಯೋಗಯಾಗೈರ್ನ ವಾ ತ್ಯಾಗಭೋಗೈ- ಮನಸ್! ತತ್ ಪರಂ
ಸಾಧುಸಂಗೇನ ಲಭ್ಯಂ .. 153..

ಯಥಾಽಽಲಕ್ಷತೇ ಪ್ರೋಚ್ಛ್ಯ ನಿರ್ದಿಷ್ಟಶಾಖಾಂ, ದಿದೃಕ್ಷುರ್ನಭೋಮಂಡಲೇ ತಂ
ನವೇಂದುಂ .

ವಿಹಾಯ ಶ್ರುತಂ ಸಾಧುಸಂಗೇ ತಥೈವ, ಮಹಾವಾಕ್ಯತತ್ತ್ವಾದಿ ಪಶ್ಯೇತ್ ಸ್ವರೂಪಂ
.. 154..

ತದನ್ವಿಷ್ಯತಾಂ ದೃಶ್ಯತೇ ಯನ್ನ ಲೋಕೇ, ಮನಸ್! ತದ್ಧಿ ಸಾಧೋ! ನಿಗೂಢಂ
ನಿತಾಂತಂ .

ಕರಗ್ರಾಹ್ಯತಾಂ ನೈತಿ ತದ್ಭೋಃ! ಕದಾಪಿ, ಜಗದ್ವ್ಯಾಪ್ನುವಚ್ಛಾಪಿ ನಾಽಽಕಲ್ಯತೇ ತತ್ ..
155..

ಮನಃ! ಸ್ಥೀಯತಾಂ ಪ್ರೋಚ್ಛ್ಯ ಸರ್ವಾಮಹಂತಾಂ

ಪ್ರಶಂಸನ್ನಿಜಜ್ಞಾನಿತಾಂ ಮೂರ್ಖ ಏವ, ಹ್ಯತರ್ಕ್ಯಂ ಪ್ರಭುಂ ತರ್ಕಯೇತ್ ಕೋ
ಜಗತ್ಯಾಂ .

ಸಹಾಹಂತಯಾ ಲಕ್ಷಿತುಂ ತಂ ತ್ವಶಕ್ಯಂ, ತಮಾಲಕ್ಷಮಾಣಸ್ತದೈಕ್ಯಂ ಸಮೇತಿ .. 156..
ಗವೇಷಾರ್ಹಶಾಸ್ತ್ರಾಣಿ ನೈಕಾನಿ ನೂನಂ, ಪರಂ ಧಾರಯಂತೈಕಮತ್ಯಂ ನ ತಾನಿ .

ಕಲಿಂ ಕುರ್ವತೇ ಸ್ವಸ್ವಶಾಸ್ತ್ರಾಭಿಮಾನಾತ್ ಪ್ರವೀಣಾಃ, ತತೋ ರುದ್ಯತೇ
ಹ್ಯಾತ್ಮಬೋಧಃ .. 157..

ಮನೋ! ನ್ಯಾಯತರ್ಕಾದಿಶಾಸ್ತ್ರಾಣಿ ವೇದಾಃ, ಶ್ರುತಿಶ್ಚ ಸ್ಮೃತಿರ್ಭಿನ್ನಮಾರ್ಗಾನ್
ದಿಶಂತಿ .

ಸ್ವಯಂ ಹ್ಯೇಷ ಮೌನಂ ಸಮೇತ್ಯ ಸ್ಥಿತೋಽಸೌ, ಮನಃ! ಸ್ಥೀಯತಾಂ ಪ್ರೋಚ್ಛ್ಯ
ಸರ್ವಾಮಹಂತಾಂ .. 158..

ಅಹಂತಾಕೃತಿಂ ಮಕ್ಷಿಕಾಂ ಭಕ್ಷಯಿತ್ವಾ, ರುಚಿಃ ಸ್ಯಾದ್ ಮಹಾಬೋಧನಾಸ್ವಾದನೇ
ಕಿಂ .

ಅಹಂತಾ ನ ಯನ್ಮಾನಸಾತ್ ಸಂಪ್ರಣಶ್ಯೇತ್, ತದಂತಃ ಪ್ರಪಚ್ಯೇತ ನ
ಜ್ಞಾನಬೋಧಃ .. 159..

ಮನೋ! ಽಲಂ ವಿಷಾದಾಂತವಾದೇನ ತಾವತ್ ವಿಕಾರಪ್ರಸೂಭೇದಬುದ್ಧ್ಯಾ ಕೃತಂ
ಚ .

ಮನೋ! ಮಾ ಸಖೇ! ಬೋಧಯಾನ್ಯಾಂಸ್ತು ತಾವದ್, ನ ಯಾವತ್ತವ ಸ್ಯಾದಹಂತಾ
ವಿಲುಪ್ತಾ .. 160..

ಅಹಂತಾ ಸದಾ ದುಃಖಮೇವ ಪ್ರಸೂತೇ. ಕ್ರಿಯಾಹಾನಿಬೋಧಃ ಫಲಂ ನಾತನೋತಿ
.

ಸುಖಂ ತ್ವಾಂತರಂ ಸರ್ವಸೌಖ್ಯಂ ಪ್ರದತ್ತೇ, ವಿಮೃಗ್ಯ ವ್ಯಪೋಹ ಸ್ವಯಂ
ತಾಮಹಂತಾಂ .. 161..

ವಿವೇಕೀ ನರೋಽಹಂತಯಾಪೈತಿ ನೀತೇಃ, ಅನೀತ್ಯಾ ಚ ಸ ಶ್ಲಾಘ್ಯತಾಮೇತಿ
ಲೋಕೇ .

ಪರಂ ಸೋಽನ್ತರಾಪ್ನೋತಿ ಸಮ್ಯಕ್ ಪ್ರತೀತಿಂ ಯದಾಚಾರ ಆಲಂಬಿತೋಽಸ್ಯ ಪ್ರಮಾಣಃ
.. 162..

ಸತ್ಸಂಗೇ ದೇಹಬುದ್ಧಿಃ ಆತ್ಮಬುದ್ಧೌ ಪರಿವರ್ತಯಿತವ್ಯಾ
ಪ್ರಸಕ್ತೋ ದೃಢಂ ನಿಶ್ಚಯೇ ದೇಹಬುದ್ಧಿಃ ಸುಖಾದ್ ವಂಚ್ಯತೇ ನಾ
ಸ್ವದೇಹಾದತೀತಾಮ .

ಪರಿವರ್ತ್ಯ ಬುದ್ಧಿಂ ತನೋರಾತ್ಮಬುದ್ಧೌ, ಸದಾಶ್ರೀಯತಾಂ ಸಂಗತಿಃ ಸಜ್ಜನಾನಾಂ
.. 163..

ಮನಃ .

ಕಲ್ಪಿತಸ್ವಪ್ನಾತಾಮಿದ್ರಿಯಾರ್ಥೋ, ಹ್ಯಭಿಜ್ಞಾಯತಾಂ ನಿರ್ಗುಣೋ ದೇವ ಏಕಃ .
ಮನಃ .

ಕಲ್ಪನಾ ರುದ್ಯತಾಂ ಪ್ರೋತ್ಥಿತೈವ ಸದಾಶ್ರೀಯತಾಂ ಸಂಗತಿಃ ಸಜ್ಜನಾನಾಂ .. 164..

ವಹನ್ ದೇಹಗೇಹಾದಿ ಚಿಂತಾಮಖಂಡಂ, ನರೋಽತ್ಯಂತಲುಂಧೋ ಹಿತಂ ಸ್ವಂ
ಹಿನಸ್ತಿ .

ಹರಿಂ ಚಿಂತಯನ್ ಮುಕ್ತಿಕಾಂತಾ ವೃಣೇಯಾತ್, ಸದಾಶ್ರೀಯತಾಂ ಸಂಗತಿಃ
ಸಜ್ಜನಾನಾಂ.. 165..

ಅಹಂತಾ ಪ್ರವೃತ್ತಾ ಸ್ವದೇಹಾತ್ ಪ್ರವೃದ್ಧಾ, ಪ್ರಿಯಾಪುತ್ರಮಿತ್ರಾದಿಮೋಹಾದ್,
ಭ್ರಮಾಯ .

ತ್ಯಜೈನಾಂ ದ್ರುತಂ ಜನ್ಮಮೃತ್ಯುಪ್ರಮುಕ್ತ್ಯೈ, ಸದಾಶ್ರೀಯತಾಂ ಸಂಗತಿಃ ಸಜ್ಜನಾನಾಂ
.. 166..

ಸಗುಣನಿರ್ಗುಣಾತೀತಂ ಶುದ್ಧಸ್ವರೂಪಂ

ಮನಃ! ಶಾಶ್ವತೇ ಸ್ಥಾತುಮಾದ್ಯಾತ್ಮರೂಪೇ, ಸಖೇ! ನಿಶ್ಚಿನು ದ್ರಾಗ್ ವ್ಯಪೋಹ್ಯ
ಸ್ವಶಂಕಾಃ .

ಹಿತಾರ್ಥಂ ಕ್ಷಣೋ ಯುಜ್ಯತಾಂ ಸರ್ವ ಏವ, ಸದಾಶ್ರೀಯತಾಂ ಸಂಗತಿಃ
ಸಜ್ಜನಾನಾಂ .. 167..

ಸ್ವವೃತ್ತಾತ್ಮರೂಪೇ ಸ್ಥಿರಂ ವಿದ್ಧಿ ಸಾಧುಂ, ಯ ಆಶಾವಿಹೀನತ್ವಯೋಗಾದದೀನಃ .
ಮನೋ! ಬಂಧನಂ ವರ್ಧಯನ್ ದೇಹಬುದ್ಧಿಂ, ಕಥಂ ಸಜ್ಜನೋಪದ್ರವಾಯ

ಕ್ಷಮೇತ? .. 168..

ಸತಾಮಗ್ರತೋಽನಂತಪೃಚ್ಛಾಂ ವಿದಧ್ಯಾ- ನಿರಸ್ಯೇದಹಂತಾಂ ಪ್ರವಿಸ್ತಾರಿತಾಂ ಚ .
ಅಶೇಷಸ್ಮೃತಿಂ ದೇಹಬುದ್ಧೇರ್ವಿಲೋಪ್ಯ, ಮನಶ್! ಚಿಂತ್ಯತಾಂ ನಿರ್ಗುಣಂ

ಶುದ್ಧತತ್ತ್ವಂ .. 169..

ತ್ಯಜೇದಾತ್ಮಬೋಧೇನ ರೇ! ದೇಹಬುದ್ಧಿಂ, ವಿವೇಕೇನ ಸಂಪ್ರಾಪ್ಯತಾಂ ವಸ್ತು ತಚ್ಚ .
ನ ವೃತ್ತ್ಯಾ ಸ್ಥಿರೀಭೂಯತೇ ಬ್ರಹ್ಮಣೀತಿ, ತದೇವಾನುಸಂಧೀಯತಾಂ ಸರ್ವಕಾಲಂ

.. 170..

ಮನಶ್! ಚರ್ಮಚಕ್ಷುಷ್ಪಥಾತ್ ಸರ್ವಸಾರಂ, ಸುಗುಪ್ತಂ, ಸ ಆಭಾಸ ಈಕ್ಷಾಪಥೇ
ಯದ್ .

ನ ಚಾಽಽಕಲ್ಯತೇ ತದ್ಗುಣಾಭಾಸಶೂನ್ಯಂ ಹ್ಯಹಂತಾಗುಣಾತ್ ಕಲ್ಪನಾಯಾ
ಅಗಮ್ಯಂ .. 171..

ಮನೋ! ದ್ಯೋತಯಂತೀಂದ್ರಿಯಾರ್ಥಾಂಸ್ತ್ವವಿದ್ಯಾ ಸುವಿದ್ಯಾ ಚ ಸಾ
ಬ್ರಹ್ಮಬೋಧೋಪಕರ್ತ್ರೀ .

ದ್ವಿರೂಪಾಸ್ತಿ ಸಾ ಕಲ್ಪನಾ; ನಿರ್ಮಲಾಂತೇ, ವಿವೇಕೇನ ಸಂಲೀಯತೇ ಬ್ರಹ್ಮರೂಪೇ
.. 172..

ಅಹಂಕಾರರಾಹುಃ ಸ್ವರೂಪೋತ್ಥಿತೋಽಸೌ, ಸ್ಥಿತೋ ವ್ಯಾಪ್ಯ ತದ್ ಬ್ರಹ್ಮರೂಪಾಂತರಿಕ್ಷಂ

ದಿಶೋ ಧ್ವಾಂತಮೇಘಾವೃತಾ ದುರ್ನಿರೀಕ್ಷ್ಯಾ, ವಿಚಾರ್ಯಾಪ್ಯತಾಂ ಬ್ರಹ್ಮ ತದ್ ರೇ!
ವಿವೇಕಾತ್.. 173..

ನ ಶಕ್ನೋತಿ ಯಂ ಲಕ್ಷಿತುಂ ಚರ್ಮಚಕ್ಷು- ರಶೇಷಂ ಭವಂ ಯಶ್ಚ ಪಶ್ಯತ್ಯರುದ್ಧಂ .
ದದಾತ್ಯೇಷ ನೂನಂ ಕ್ಷಯಾತೀತಮೋಕ್ಷಂ, ಸದಾ ಭಕ್ತಪಕ್ಷಾನುಕೂಲಶ್ಚ ದಕ್ಷಃ .. 174..

ದೇವಾಧಿದೇವಃ - ಕೇವಲಂ ಬ್ರಹ್ಮ
ವಿಧಾತ್ರಾ ವಿಧಿರ್ಲಿಖ್ಯತೇ ಸರ್ವಭಾಲೇ, ವಿಧಿಸ್ತದ್ವಿಧಾತುರ್ಲಲಾಟೇ ತು ಕೇನ .
ಜಗದ್ ದಹ್ಯತೇಽನ್ತೇ ಸಮಸ್ತಂ ಹರೇಣ, ಹರೋಽಸೌ ಪರಂ ದಹ್ಯತೇಽನ್ತೇ ತು ಕೇನ
.. 175..

ಅಥ ದ್ವಾದಶಾರ್ಕಶ್ಚ ರುದ್ರಾ ದಶೈಕಾಃ, ಅಗಣ್ಯಾ ಅಸಂಖ್ಯಾಕಶಕ್ತಾಶ್ಚ ನೂನಂ .
ಸ ಸರ್ವೇಶ್ವರಃ ಕೀದೃಶಃ ಕಸ್ತಥೇತಿ, ವಿನಾ ಸಶ್ರಮಾನ್ವೇಷಣಾಜ್ಞಾ ಯತೇ ನ .. 176..
ನ ವಿಚ್ಛಿದ್ಯತೇ ಭಿದ್ಯತೇ ದೇವರಾಜಃ, ಸ್ಥಿರೋ ನಿಶ್ಚಲೋ ದೈನ್ಯಹೀನೋ ಬಲಿಷ್ಠಃ .
ಅಹಂತಾಪ್ರಭಾವಾತ್ ಕ್ಷಮಂ ನೇಕ್ಷಿತುಂ ತಂ, ಸಖೇ! ಚರ್ಮಚಕ್ಷುಃ; ಸ ತಿಷ್ಠತ್ಯಗಮ್ಯಃ
.. 177..

ಪ್ರಿಯೋ ಯಸ್ಯ ಯಃ ಸೋಽರ್ಚ್ಯತೇ ತೇನ ದೇವಃ, ಪರಂ ಕೋಽಪಿ ನಾನ್ವಿಷ್ಯತೀಶಂ
ತಮೇಕಂ .
ಅಹೋ! ಕೋಟಿಶೋ ದೃಕ್ಷಥಂ ಯಾಂತಿ ದೇವಾಃ, ಪ್ರಿಯಾ ಯಸ್ಯ ಯಾ ಹ್ಯುತ್ತಮಾ
ಸೈವ ಭಕ್ತಿಃ .. 178..

ತ್ರಿಲೋಕೀ ಯತೋ ನಿರ್ಮಿತಾ ತಂ ಯಥಾರ್ಥಂ, ನ ಕೋಽಪಿ ಸ್ತವೀತೀಶ್ವರಂ
ಹೈಕಮಾನಂ .
ಮನುಷ್ಯಾಕ್ಷಿಮಾರ್ಗಾದತೀತಃ ಸ ಗುಪ್ತೋ, ವಿನಾ ಸದ್ಗುರೋಃ ಸುಪ್ರಸಾದಂ ನ
ದೃಶ್ಯಃ .. 179..

ದಾಂಭಿಕಾಃ ಗುರವಃ ತ್ಯಾಜ್ಯಾಃ; ಸದ್ಗುರುಃ ಆಶ್ರಯಿತವ್ಯಃ
ಗುರುಃ ಕೋಟಿಶೋ ಲಭ್ಯತೇ ಮಾರ್ಗಣಾಂತೇ, ಹ್ಯನೇಕಾಶ್ಚ ಮಂತ್ರಾ,
ಮಹಾಂಸ್ತತ್ಪ್ರಭಾವಃ .
ಸಕಾಮೇಷು ರೇ! ಸಾಭಿಚಾರೇಷು, ತೇಷು, ಗುರುಷ್ವಸ್ತಿ ನೈಕೋಽಪಿ ತೇ ಮುಕ್ತಿದಾತಾ
.. 180..

ಅಭಕ್ತೋಽಭಿಚಾರೀ ಪರಾರ್ಥಾಪಹಾರೀ, ಮನೋ! ದುರ್ಗುಣೋನ್ಮತ್ತತಾಪಪ್ರದಶ್ಚ

ತಥಾ ದಾಂಭಿಕೋ ನಿಂದಕೋ ಮತ್ತರೀ ಚ, ನ ಸಾಧುಃ ಸ ತು ಜ್ಞಾನಿನಾಮಪ್ಯಗಮ್ಯಃ
.. 181..

ನ ರೇ! ಸದ್ಗುರುಃ ಕಾಮನಾಸಕ್ತ ಇಷ್ಟಃ ಕ್ರಿಯಾಹೀನವಾಚಾಲತಾಯಾಂ ಪಟುಶ್ಚ .
ಸದಾ ವರ್ತತೇ ಯಸ್ತು ವಾಚೋಽನುಸಾರಂ, ತಮೇವಾದರಾತ್ ಸದ್ಗುರುಂ
ಮಾರ್ಗಯಸ್ವ .. 182..

ಮನೋ! ಜ್ಞಾನವೈರಾಗ್ಯಭಕ್ತ್ಯನ್ವಿತಶ್ಚ, ವಿವೇಕೀ ಚ ಯೋಗೀ ಕ್ಷಮಾವಾನ್ ಕೃಪಾಲುಃ

ಸಮರ್ಥಶ್ಚ ಚಾತುರ್ಯಯುಕ್ತಶ್ಚ ವಿದ್ವಾನ್, ಸಮಾಧಾನದಃ ಸದ್ಗುರುರ್ಮಾರ್ಗೀತವ್ಯಃ
.. 183..

ನಿಸಂಗವೃತ್ತ್ಯಾ ದೇವಾಧಿದೇವಃ ಭಜನೀಯಃ
ಅಸನ್ ಮಾಯಯಾಪ್ನೋತ್ ಸತಸ್ತಾತ! ಭಾವಂ, ಇತಿ ಜ್ಞಾನಬೋಧಃ
ಸದುಕ್ತೇರುದೇತಿ .

ಅನಿರ್ವಾಚ್ಯಮತ್ಯುಚ್ಯತಾಂ ಬೋಧನಾರ್ಥಂ, ಮನೋ! ಽನಂತ ಸನ್ ,ಮೃಗ್ಯತಾಂ
ಸಂತತಂ ತತ್.. 184..

ಮನೋ! ಭೀತಿಚಿಂತಾವಿಹೀನಾತ್ಮರೂಪೇ, ಸದಾಽಽಚ್ಛಾದಯಾತ್ಮಾನಮತ್ಯಾದರೇಣ

ಮನೋ! ದೃಕ್ಪಥಂ ನೈತಿ ರಾಮಃ ಸಲೋಕೇ, ಸದೈಕ್ಯಾತ್ ಕದಾಪ್ಯಾತ್ಮನೋ ನೈಷ
ಭಿನ್ನಃ .. 185..

ಸಮೀಪಸ್ಥ ಏವಾಸ್ತಿ ರಾಮಃ ಸದೈವ, ಮನೋ! ಮೃಗ್ಯತಾಂ ಹೇ ಸಖೇ!
ಸತ್ಯಮೇತತ್ .

ತವಾಖಂಡಯೋಗಸ್ತು ರಾಮೇಣ ಸಾರ್ಥಂ, ವಿಯೋಗಪ್ರಸೂಂ ತಾಂ ತ್ಯಜ
ದ್ರಾಗಹಂತಾಂ .. 186..

ಮನೋ! ಬ್ರಹ್ಮಪಿಂಡಾಂಡಯೋರೈಕ್ಯಭಾವ- ಸ್ತತೋ ವಸ್ತು ತದ್ ಭಿನ್ನಮೇವಾಸ್ತಿ
ನೂನಂ .

ಮನೋ! ಭಾಸಮಾನಂ ಸಮಸ್ತಂ ಪ್ರಪಶ್ಯೇತ್, ಸುಖೇನೇಹ ತಿಷ್ಠೇತ್ತು
ನಿಸಂಗವೃತ್ತ್ಯಾ .. 187..

ಜಹಿ ಜ್ಞಾನಶಸ್ತ್ರೇಣ ರೇ! ದೇಹಭಾವಂ, ವಿದೇಹಸ್ಥಿತೌ ಯಾಹಿ ಭಕ್ತೇಃ ಪಥೈವ .
ವಿರಕ್ತಾಶ್ರಯಾತ್ ಸರ್ವನಿಂದ್ಯಂ ಜಹೀಹಿ, ಮನಸ್! ತಿಷ್ಠ ನಿಸಂಗವೃತ್ತ್ಯಾ ಸುಖೇನ
.. 188..

ಅಭಿಜ್ಞಾಯತಾಂ ಭೂವಿನಿರ್ಮಾತೃದೇವೋ, ವಿಲೋಕ್ಯೈವ ತಂ ಮುಚ್ಯತೇ
ಮರ್ತ್ಯಜೀವಃ .

ಗುಣಾತೀತಮೇನಂ ಗುಣಾಧ್ಯಂ ಭಜಸ್ವ, ಪರಂ ತಿಷ್ಠ ನಿಃಸಂಗವೃತ್ತ್ಯಾ ಸುಖೇನ ..
189..

ನ ಕರ್ತಾ ನ ಭರ್ತಾಪಿ ಸೃಷ್ಟೇಃ ಸ ದೇವಃ, ಪರಾವಾಗತೀತಃ ಸ ಮಾಯಾವಿಹೀನಃ .
ಮನೋ! ನಿರ್ವಿಕಲ್ಪಂ ಸದಾ ಚಿಂತಯ್ತೇನಂ, ಪರಂ ತಿಷ್ಠ ನಿಃಸಂಗವೃತ್ತ್ಯಾ ಸುಖೇನ ..
190..

ನ ಶಕ್ನೋತಿ ಯೋ ದೇಹಬುದ್ಧಿಂ ವಿಹಾತುಂ, ಸ ನ ಜ್ಞಾನಬೋಧಕ್ಷಮಃ ಸರ್ವಧೈವ
ಪರವ್ರಹ್ಮ ನಾಽಽಕಲ್ಯತೇಹಂತಯಾ ಚ, ಕದಾಪ್ಯೇತಿ ನಾಜ್ಞಾನಪುಂಜೋ ವಿನಾಶಂ
.. 191..

ಮನೋ ನಿಶ್ಚಲಂ ಯಸ್ಯ ರೂಪಂ ಹ್ಯಬೋಧ್ಯಂ, ಸ ಸರ್ವೋತ್ತಮೋ ಧ್ಯೇಯ
ಐಕ್ಯಸ್ಯ ಯೋಗಾತ್ .
ತದರ್ಥಂ ತು ಸರ್ವೋಪಮಾ ನೂನಮೂನಾ, ಸ ನಿಃಸಂಗತಾಃಸಂಗತಾತೀತ ಏವ
.. 192..

ಸುಬೋಧ್ಯೋ ನ ದೇವೋ, ಹ್ಯಬೋಧ್ಯೋಽಪಿ ನೈವ, ನ ಶಕ್ಯಃ ಸ್ತವೋ
ವೇದಶಾಸ್ತ್ರೈಶ್ಚ ತಸ್ಯ .
ಅದೃಶ್ಯೋ ನ, ದೃಶ್ಯೋ ನ, ಸದ್ಯುಗ್ಮಸಾಕ್ಷೀ, ತದಂತೋ ನ ಗಮ್ಯೋ ನ ಗಮ್ಯಃ
ಶ್ರುತೀನಾಂ .. 193..

ವಸನ್ನಂತರೇ ಕೀದೃಶೋ ದೇವ ? ಇತ್ಯಾ- ನತಃ ಪೃಷ್ಠವಾನ್ ಸಾಧಕೋಽತ್ಯಾದರೇಣ
'ತನುಂ ಪ್ರೋಚ್ಛ್ಯ ದೇವೋ ವಸತೈಷ ಕುತ್ರ? ವಿಶತೈಷ ದೇಹಾಂತರಂ ಕಿಂ ಪುನಶ್ಚ'
.. 194..

'ಹೃದಿಸ್ಥಂ ವಿಜಾನೀಹಿ ತಂ ದೇವಮೇವಂ ಸ್ಥಿತೋ ವ್ಯಾಪ್ಯ ವಿಶ್ವಂ ನಭೋವತ್ ಸ
ಸರ್ವಂ .
ಸ ಸರ್ವತ್ರ, ನಾಯಾತಿ ವಾ ಯಾತಿ ನೂನಂ, ನ ರಿಕ್ತಂ ಸ್ಥಲಂ ತಂ ವಿನಾ ಕಿಂಚಿದಸ್ತಿ
.. 195..

'ಅಸೌ ಸಂಚರತ್ಯಂತರಾಲೇಽಣುಮಾತ್ರೇ, ಹ್ಯನುಸ್ಮೂತ ಆಸ್ತೇ ನ ಕಿಂಚಿದ್ವಿನಾ ತಂ .
ಸ್ವಯಂ ಯಾತಿ ತಾದಾತ್ಮ್ಯತಾಂ ದ್ರಷ್ಟುಕಾಮೋ, ಲಯಂ ಚ ತ್ರಯಂ ದರ್ಶನ-
ದ್ರಷ್ಟೃ-ದೃಶ್ಯಂ .. 196..

ನಭಃಸನ್ನಿಭಂ ರಾಘವಸ್ಯಾಸ್ಯ ರೂಪಂ, ಸದಾ ಧ್ಯಾಯತೋ ಜನ್ಮನಿರ್ಮೂಲನಾಯ

ನ ತದ್ಧರ್ಶನಾದ್ ದೇಹಭಾವಾವಶೇಷ- ಶ್ವಿರಾಯೋಪಭುಕ್ತ್ವಾಪಿ ತನ್ನೈವ ತೃಪ್ತಿಃ ..
197..

'ನಭೋವ್ಯಾಪ್ಯ ಸೃಷ್ಟಿಂ ಸಮಸ್ತಾಂ ಸ್ಥಿತಂ ತು, ಯಥಾಧೋಪಮಾ ನೈವ ತದ್
ರಾಘವಾರ್ಥಂ .

ಸ್ವಭಾವಾದಸೌ ಸರ್ವಮೇವಾದ್ವಿತೀಯಃ, ಕಥಂ ವ್ಯಾಪಕಾಖ್ಯಾ ತದೀಯೋಚಿತಾ
ಸ್ಯಾತ್ .. 198...

'ಪುರಾಣಾತಿವಿಸ್ತೀರ್ಣರೂಪಂ ವಿಬೋಧ್ಯಂ, ನ ತೇ ತರ್ಕಸಂಪರ್ಕಲೇಶೋಽಪಿ
ಶಕ್ತಃ .

ತದತ್ಯಂತಗೂಢಾದ್ವಿತೀಯಂ; ಪ್ರಭಾವಾತ್, ಪರಂ ಸದ್ಗುರೋದ್ಧಾರ್ಕ್
ಸುಬೋಧ್ಯಾನುಭವ್ಯಂ .. 199..

'ತದಾಕಲ್ಯತೇ ಜ್ಞಾನಬೋಧಾತ್ ಸ್ವರೂಪಂ ತದಾ ಸರ್ವಸಾಕ್ಷಿತ್ವಮಸ್ತಂ ಪ್ರಯಾತಿ .
ಉದೇತ್ಯುನ್ಮನಸ್ತ್ವಂ ಚ ವಾಚೋ ನಿರೋಧಃ, ಪ್ರತಿತಿಶ್ಚ ಯತ್, ಸರ್ವತೋ ರಾಮ
ಏವ .. 200..

'ಅಭಿಜ್ಞಾತ ಆದ್ಯಾತ್ಮರೂಪೇ ದ್ವಿತೀಯಂ, ನ ಸಂದೃಶ್ಯತೇ ತದೃತೇ ಚಿಂತ್ಯತೇ ನ .
ಚಿರಾದ್ ಮೀಲನಂ ಸಾತ್ಮರೂಪಂ ಚ ಲಬ್ಧ್ವಾ, ವಿದೇಹಸ್ಥಿತೇರ್ದೇಹತಾಪಃ
ಪ್ರಶಾಂತಃ .. 201..

ಸಾಧ್ಯಂ ಭೂತ್ವಾ ಸಾಧನಂ ಕುರ್ಯಾತ್

ಮನೋ! ಯದ್ಯಪೀದಂ ತ್ವಯಾಪ್ತಂ ಸುಗುಹ್ಯಂ, ಸ್ಥಿರೀಕರ್ತುಮಂತಃಪ್ರಯತ್ನೋಽತ್ಯವಶ್ಯಃ

ಸದಾ ತತ್ತ್ವಮಾಕರ್ಣ್ಯ ತೇ ನಿಶ್ಚಯಃ ಸ್ಯಾತ್, ಸತಾಂ ಸಂಗ ಆಶ್ರೀಯತಾಂ
ಧನ್ಯತಾಯೈ .. 202..

ಮನೋ! ಭದ್ರ! ಸಂಗಂ ಸಮಸ್ತಂ ವಿಜಹ್ಯಾತ್ ಸತಾಮಾಶ್ರಯೇತಾಂಜಸಾತ್ಯಾದರೇಣ

ವಿಮುಚ್ಯೇತ ಜನ್ಮೋಗ್ರದುಃಖಾದ್, ಯತೋಽನ್ಯದ್, ವಿನಾ ಸಾಧನಂ, ಪ್ರೇರಿತಃ
ಸತ್ಪಥೇ ನಾ .. 203..

ಮನಃ! ಸರ್ವಸಂಗಾಂಶ್ಚಿನತ್ತ್ವೇಷ ಸಂಗೋ ಮನಃ! ಪ್ರಾಪಯತ್ಯೇಷ ಮೋಕ್ಷಂ ಚ
ಸದ್ಯಃ .


ಮನಃ! ಸಾಧಕಂ ತಾರಯತ್ಯೇಷ ಶೀಘ್ರಂ, ಮನೋ! ದ್ವೈತಮೇಷ ಹ್ಯಶೇಷಂ ಭಿನತ್ತಿ
.. 204..

ಫಲಶ್ರುತಿಃ


ಮನೋಬೋಧಮಾಕರ್ಣ್ಯ ದೋಷಘ್ನಮೇನಂ, ನರಃ ಸಾಧನಾರ್ಹೋ ಭವೇದ್
ಮಂದಬುದ್ಧಿಃ .

ಶನೈರ್ಜ್ಞಾನವೈರಾಗ್ಯಸಾಮರ್ಥ್ಯವಾಂಶ್ಚ, ದೃಢಂ ಚಾತ್ರ ವಿಶ್ವಸ್ಯ ಭುಂಜೀತ ಮೋಕ್ಷಂ
.. 205..

Encoded and proofread by Sunder Hattangadi

——
Manobodha 2

pdf was typeset on September 17, 2023

——
Please send corrections to sanskrit@cheerful.com

